

نسب بد لئے کاشری حکم

تالیف

حضرت علامہ مفتی محمد عطاء اللہ نعیمی مدظلہ
(رئیس دارالافتاء جمعیت اشاعت اہلسنت، پاکستان)

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

نام کتاب

نسب بد لئے کاشری حکم

مؤلف

حضرت علامہ مفتی محمد عطاء اللہ نعیمی مدظلہ

سن اشاعت

ذوالقعدہ ۱۴۳۰ھ / نومبر ۲۰۰۹ء

تعداد اشاعت

۲۵۰۰

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

خوشخبری: یہ رسالہ website: www.ishaateislam.net پر موجود ہے۔

نوٹ

تمام افراد جو کہ ممبر شپ حاصل کرنا چاہتے ہیں ان کو مطلع کیا جاتا ہے کہ کتاب کے آخر میں فارم موجود ہے، اور اس سے پہلے اکتوبر میں بھی فارم جاری کیا جا چکا ہے لہذا دسمبر تک فارم جمع کرا دیں۔

فہرست

نمبر شمار	عنوانات	صفحہ نمبر
☆	پیش لفظ	5
۱۔	نسب بدلنے کا شرعی حکم	7
۲۔	قرآن کریم	7
۳۔	شان نزول	8
۴۔	ما بخ و منسوخ	11
۵۔	حدیث شریف	13
۶۔	نسب بدلنے والے پر جنت کا حرام ہے	14
۷۔	حضرت سعد ابن ابی وقاص رضی اللہ تعالیٰ عنہ کی روایت	14
۸۔	”اور وہ اُسے جانتا ہے“ کا معنی	15
۹۔	حضرت ابو بکرہ رضی اللہ تعالیٰ عنہ کی روایت	16
۱۰۔	”جس نے خود کو غیر باپ کی طرف منسوب کیا“ کا مطلب	16
۱۱۔	حضرت سعد اور ابو بکرہ رضی اللہ تعالیٰ عنہما کی روایت	20
۱۲۔	”جنت میں داخل نہ ہونے“ کا مطلب	22
۱۳۔	جنت کی خوشبو نہیں پائے گا	26
۱۴۔	حضرت ابن عمر رضی اللہ تعالیٰ عنہما کی روایت	26
۱۵۔	خوشبو نہ پانے سے مراد	27
۱۶۔	نسب بدلنے کو کفر فرمایا گیا	27
۱۷۔	حضرت ابو ذر غفاری رضی اللہ تعالیٰ عنہ کی روایت	27

۱۸۔	”وہ اپنا ٹھکانہ جہنم بنالے“ کا مطلب	29
۱۹۔	”ہم میں سے نہیں“ کا مطلب	30
۲۰۔	حضرت ابو ہریرہ رضی اللہ تعالیٰ عنہ کی روایت	32
۲۱۔	”اعراض نہ کرو“ کا مطلب	32
۲۲۔	حضرت ابن عمرو رضی اللہ تعالیٰ عنہما کی روایت	34
۲۳۔	کافر ہونے کا مطلب	35
۲۴۔	نسب بدلنے کو اللہ تعالیٰ کے ساتھ کفر فرمایا گیا	41
۲۵۔	حضرت ابو بکر صدیق رضی اللہ تعالیٰ عنہ کی روایت	41
۲۶۔	نسب بدلنے والے پر لعنت فرمائی گئی	45
۲۷۔	حضرت انس بن مالک رضی اللہ تعالیٰ عنہ کی روایت	45
۲۸۔	حضرت ابو امامہ باہلی رضی اللہ تعالیٰ عنہ کی روایت	46
۲۹۔	حضرت علی رضی اللہ تعالیٰ عنہ کی روایت	46
۳۰۔	حضرت ابن عباس رضی اللہ تعالیٰ عنہما کی روایت	48
۳۱۔	حضرت عمرو بن خارجہ رضی اللہ تعالیٰ عنہ کی روایت	48
۳۲۔	لعنت سے مراد	49
۳۳۔	نسب بدلنے والے پر اللہ تعالیٰ نظر رحمت نہیں فرمائے گا	51
۳۴۔	حضرت معاذ بن انس رضی اللہ تعالیٰ عنہ کی روایت	51
۳۵۔	نسب بدلنا بہت بڑا بہتان ہے	53
۳۶۔	حضرت واثلہ بن اسقع رضی اللہ تعالیٰ عنہ کی روایت	53
۳۷۔	ذکر کردہ احادیث نبویہ علیہ التحیۃ والثناء میں وعیدیں	54
۳۸۔	حکم	56
۳۹۔	مآخذ و مراجع	58

پیش لفظ

الحمد لله رب العالمين و العاقبة للمتقين و الصلوٰۃ و

السلام علیٰ یا رسول اللہ ﷺ

تمام تعریفیں اللہ کے لئے ہیں جو رب ہے تمام عالمین کا اور اچھی عاقبت پر ہیزگاروں کے لئے ہے اور درود و سلام ہو حضرت محمد رسول اللہ ﷺ پر۔

نسبت بدلنے کا معنی ہے کہ کسی کی نسبت اُس کے اصل باپ کے بجائے کسی دوسری شخص کی طرف کر دی جائے۔ جیسا کہ قبل از اسلام زمانہ جاہلیت میں یہ طریقہ عام تھا کہ لے پا لک کو پالنے والا شخص اس بچے کو اپنی طرف منسوب کرنا اور وہ بچہ بھی اپنے آپ کو پالنے والے کی طرف منسوب کرنا کو یاد دہاس کو اپنا بیٹا بتانا اور بچہ اسے اپنا باپ جانتا یہاں تک کہ پالنے والا اُس کو اپنی جائیداد میں شامل کرنا اور اپنی سگی اولاد کی طرح جانتا تھا۔

اگرچہ اسلام میں اس کی ممانعت کا حکم صادر ہو گیا اور اس فعل کو ناجائز قرار دے دیا گیا، لیکن یہی رسم و رواج علوم دینیہ سے بے اتفاقی کے باعث مسلمانوں میں بھی زور پکڑنا گیا اور بعض لوگ اپنا نسب چھپانے لگے اور اپنی نسبت غیر باپ کی طرف کرنے لگے، بعض غیر سید حضرات اپنے آپ کو سید ظاہر کرنے لگے۔

اسی طرح وہ لوگ جو کہ بے اولاد ہوتے ہیں اور کسی کے بچے کو پالتے ہیں تو اپنی انا کی تسکین کی خاطر اس بچے کی نسبت اپنی طرف کر دیتے ہیں یہاں تک کہ بچے کے اسکول اور کالج کے سرٹیفکیٹ وغیرہ میں اصل والد کی جگہ اپنا نام لکھوا دیتے ہیں اور معاشرے کے آنکھوں میں دھول جھونکنے کی کوشش کرنے کے ساتھ ساتھ اُس بچے کو بھی دھوکے میں رکھتے ہیں اور اس طرح گناہ عظیم کے مرتکب ہوتے ہیں۔

اس پر قرآن مجید اور حدیث رسول اللہ ﷺ میں بھی واضح ممانعت موجود ہے کہ باپ کی جگہ کسی دوسرے کا نام لگانا جائز نہیں، جیسا کہ قرآن مجید میں اللہ تعالیٰ کا فرمان ہے:

”انہیں اُن کے باپ کا ہی کہہ کر پکارو جن سے وہ پیدا ہوئے یہ اللہ کے

نزدیک زیادہ ٹھیک ہے“۔ (سورہ احزاب)

لہذا قرآنی فرمان سے ثابت ہو گیا کہ جب اسلام میں اس کی ممانعت ہے تو پھر جان بوجھ کر ایسا کرنے والا مجرم اور خطا کار ہے۔

در اصل ایسا کرنے والا صرف لوگوں کو ہی نہیں بلکہ اپنے آپ کو بھی دھوکے میں رکھتا ہے، بارہا دیکھا جاتا ہے کہ جب یہ راز کھل جائے تو پھر بچہ والدین کی طرف پلٹ جاتا ہے یا پھر وہ کسی بھی طرف کا نہیں رہتا۔ اسی صدمے میں اس کی ذہنی صلاحیت بھی مفلوج ہو جاتی ہے، بہر حال بحیثیت مسلمان ہمیں چاہئے کہ اس طرح کا جرم کرنے سے بچے رہیں اور لوگوں کو اس کی ترغیب دلائیں تاکہ اللہ اور رسول ﷺ کی مافرمانی سے بچ کر اپنی آخرت کی بہتری کا سامان بنایا جاسکے۔

اراکین جمعیت اشاعت اہلسنت پاکستان کی خواہش پر حضرت مولانا مفتی محمد عطاء اللہ نعیمی صاحب نے اس پر ایک جامع اور مختصر رسالہ تحریر فرمایا، جس کو ادارہ اپنے سلسلہ مفت اشاعت کے 187 ویں نمبر پر شائع کر رہا ہے، دعا ہے کہ اللہ تعالیٰ اپنے پیاروں کے طفیل ہم سب کی اس سعی کو اپنی بارگاہ میں قبول فرمائے اور اسے خواص و عوام کے لئے نافع بنائے۔ آمین

سید محمد طاہر نعیمی غفرلہ

نسب بدلنے کا شرعی حکم

اسلام میں نسب بدلنے سے منع کیا گیا ہے، حکم دیا گیا کہ ہر شخص اپنی نسبت اپنے باپ کی طرف کرے، کسی کو بھی اس کے آباء کے غیر کی طرف منسوب نہ کیا جائے، غیر سید اپنے آپ کو سید نہ بتائے اور غیر سادات کو سادات نہ کہا جائے، اس ممانعت پر قرآن کریم اور حدیث شریف وارد ہے اور نبی ﷺ نے اس پر وعیدیں بیان فرمائی ہیں۔

قرآن کریم

اسلام سے قبل لے پا لک کو اپنی طرف منسوب کرنے اور انہیں اپنی اولاد بتانے کا عام رواج تھا اور لوگ بھی لے پا لک کو پالنے والے کا بیٹا کہتے تھے، اور وہ بھی اپنے آپ کو پالنے والے کا بیٹا بتاتے تھے، اور ابتداء اسلام میں یہ معاملہ اسی طرح رہا۔ چنانچہ علامہ ابوالحسن علی بن حلف بن عبد الملک متوفی ۴۴۹ھ لکھتے ہیں:

إن أهل الجاهلية كانوا لا يستنكرون ذلك أن يتبنى الرجل منهم غير ابنه الذي خرج من صلبه فنسب إليه ، و لم يزل ذلك أيضاً في أول الإسلام (۱)

یعنی، بے شک اہل جاہلیت اسے معیوب نہیں سمجھتے تھے کہ اپنے صلیبی بیٹے کے علاوہ کسی اور کو اپنا متبنی (لے پا لک) بنالیں اور اسے اپنی طرف منسوب کریں اور یہ امر اول اسلام میں بھی جاری رہا۔

پھر اس سے منع کر دیا گیا، چنانچہ امام شرف الدین حسین بن محمد طبری متوفی ۴۴۳ھ (۲)

۱۔ شرح ابن بطلان، کتاب الفرائض، باب "من ادعی إلى غیر ابیه و هو یعلم الخ"، ۳۸۳/۸

۲۔ شرح الطبری، کتاب النکاح، باب اللعان، الفصل الأول، ۳۹۶/۶

اور ملا علی قاری حنفی متوفی ۱۰۱۴ھ (۳) لکھتے ہیں:

قد كانوا يفعلونه فنهى عنه

یعنی، لوگ ایسا کیا کرتے تھے پھر اس سے روک دیا گیا۔

اور ممانعت کے لئے قرآن کریم میں جو حکم نازل ہوا، اس کی ابتداء یوں ہے کہ اللہ تعالیٰ نے ارشاد فرمایا:

﴿مَا جَعَلَ أَذْعِيَاءَ كُمْ أَبْنَاءَ كُمْ﴾ الآية (۴)

ترجمہ: اور نہ تمہارے لے پا لکوں کو تمہارا بیٹا بنایا۔ (کنز الایمان)

شان نزول

امام ابو عبد اللہ محمد بن احمد قرطبی مالکی متوفی ۶۶۸ھ لکھتے ہیں کہ

قوله تعالى ﴿مَا جَعَلَ أَذْعِيَاءَ كُمْ أَبْنَاءَ كُمْ﴾ أجمع أهل التفسير على أن هذا نزل في زيد بن حارثة، و روى الأئمة أن ابن عمر قال: ما كنا ندعو زيد بن حارثة إلا زيد بن محمد حتى نزلت ﴿أَذْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ﴾ (۵)

یعنی، اللہ تعالیٰ کا فرمان کہ "اور نہ تمہارے لے پا لکوں کو تمہارا بیٹا بنایا" اہل تفسیر کا اس پر اجماع ہے کہ یہ آیت حضرت زید بن حارثہ رضی اللہ تعالیٰ عنہ کے حق میں نازل ہوئی، اور ائمہ نے روایت کیا کہ حضرت ابن عمر رضی اللہ عنہما سے مروی ہے کہ آپ نے فرمایا "ہم زید بن حارثہ کو نہیں پکارتے تھے مگر زید بن محمد" یہاں تک کہ یہ آیت نازل ہوئی (جس میں حکم ہوا کہ) "انہیں ان کے باپ کا ہی کہہ کر پکارو (جن سے وہ پیدا ہوئے) یہ اللہ کے نزدیک زیادہ ٹھیک ہے"۔

۳۔ مرقات، کتاب النکاح، باب اللعان، برقم: ۳۳۱، ۴۳۶/۶

۴۔ الأحزاب: ۴/۳۳

۵۔ تفسیر القرطبی، سورة الأحزاب، الآية: ۴، ۱۱۸/۱۴/۷

اور اللہ تعالیٰ کے فرمان ﴿مَا جَعَلَ أَذْعِيَاءَ كُمْ أَبْنَاءَ كُمْ﴾ کے بارے میں علماء کرام نے لکھا ہے کہ اس میں دو احتمالات ہیں چنانچہ امام ابو منصور محمد بن محمد بن محمود ماتریدی سمرقندی حنفی متوفی ۳۳۳ھ لکھتے ہیں کہ

اور اللہ تعالیٰ کا فرمان ”اور نہ تمہارے لے پالکوں کو تمہارا بیٹا بنایا“ دو وجوہ کا احتمال رکھتا ہے اُن میں سے ایک یہ کہ تمہارے لے پالکوں کو آباء کی طرف نسب کے حق میں تمہارا بیٹا نہیں بنایا اور وہ جو کچھ واقعات میں ذکر کیا گیا ہے کہ جب کوئی شخص کسی کو اپنا بیٹا بنا لیتا تو وہ اُس کی اولاد کے ساتھ اُس کا وارث ہوتا اور یہی وہ فہمی ہے جو لوگ زمانہ جاہلیت میں کیا کرتے تھے (تو مطلب ہوگا کہ) جسے تم زمانہ جاہلیت میں بدو نصرت کے لئے اپنا بیٹا بناتے ہو انہیں اسلام میں تمہارا بیٹا نہیں بنایا۔

اور دوسری وجہ یہ ہے کہ تمہارے لے پالکوں کو نسبیت کے حق میں تمہارا بیٹا نہیں بنایا جیسا کہ ذکر کیا گیا ہے کہ لوگ حضرت زید بن حارثہ کو زید بن محمد کہتے تھے۔ (۶)

اور لے پالکوں کو اپنا بیٹا کہنا، یہ لوگوں کو اپنی بنائی ہوئی بات تھی جس کا حقیقت سے کوئی واسطہ نہ تھا کہ کسی کو اپنا بیٹا بنانے سے وہ بیٹا نہیں بن جاتا، کسی کا نسب بدل دینے یا بدل لینے سے اُس کا نسب نہیں بدل جاتا، چنانچہ ارشاد فرمایا:

﴿ذَٰلِكُمْ قَوْلُكُمْ بِأَفْوَاهِكُمْ﴾ الآية (۷)

ترجمہ: یہ تمہارے منہ کا کہنا ہے۔ (کنز الایمان)

اس کے تحت امام ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

قوله تعالى: ﴿ذَٰلِكُمْ قَوْلُكُمْ بِأَفْوَاهِكُمْ﴾ تأكيد

ببطلان القول، أي أنه قول لا حقيقة له في الوجود، وإنما هو

۶۔ تلويلات أهل السنة، سورة الأحزاب، الآية: ۴، ۱۰۰/۴

۷۔ الأحزاب: ۳۳/۴

قول لسانى فقط (۸)

یعنی، اللہ تعالیٰ کا فرمان ”یہ تمہارے منہ کا کہنا ہے“ میں ”بأفواهكم“ (تمہارے منہ) لوگوں کے قول کے بطلان کی تاکید ہے (کہ تمہارا کسی اور کے بیٹے کو بیٹا بنانا باطل ہے) یعنی یہ ایسا قول ہے کہ جس کے وجود کی کوئی حقیقت نہیں ہے وہ فقط زبانی قول ہے۔

اور حقیقت وہی ہے جو اللہ تعالیٰ کا فرمان ہے چنانچہ ارشاد ہوا:

﴿وَاللَّهُ يَقُولُ الْحَقَّ وَهُوَ يَهْدِي السَّبِيلَ﴾ (۹)

ترجمہ: اور اللہ تعالیٰ حق فرماتا ہے اور وہی راہ دکھاتا ہے۔ (کنز الایمان)

پھر صریح حکم ہوا کہ اب تم انہیں اُن کے نسبى باپوں کی طرف منسوب کر دو۔

چنانچہ امام قرطبی مزید لکھتے ہیں کہ

فأمر تعالى بدعاء الأعداء إلى آبائهم للصلب (۱۰)

یعنی، پس اللہ تعالیٰ نے لے پالکوں کو اُن کے صلبى باپوں کی طرف منسوب کر کے پکارنے کا حکم فرمایا۔

چنانچہ قرآن کریم میں ہے:

﴿ادْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ﴾ الآية (۱۱)

ترجمہ: انہیں اُن کے باپ کا ہی کہہ کر پکارو (جن سے وہ پیدا ہوئے)۔ خزائن

العرفان) یہ اللہ کے نزدیک زیادہ ٹھیک ہے۔ (کنز الایمان)

اس آیه کریمہ میں ”أَقْسَطُ“ کا معنی ”أَعْدَلُ“ ہے یعنی زیادہ عدل اور انصاف والی بات، تو مطلب یہ ہوگا کہ کسی آدمی کا اپنے آپ کو اپنے نسبى باپ کی طرف منسوب کرنا، باپ

۸۔ تفسیر القرطبی، سورة الأحزاب، الآية: ۴، ۵، ۷/۱۴، ۱۲۰، ۱۲۱

۹۔ الأحزاب: ۳۳/۴

۱۰۔ تفسیر القرطبی، سورة الأحزاب، الآية: ۵، ۷/۱۴، ۱۲۱

۱۱۔ الأحزاب: ۳۳/۵

کے غیر کی طرف منسوب کرنے سے زیادہ عدل و انصاف والی بات ہے، اگر اس پر کوئی اعتراض کرے کہ اس کا مطلب تو یہ ہوا کہ خود کو غیر باپ کی طرف منسوب کرنا بھی انصاف والی بات ہے اور زیادہ انصاف کی بات یہ ہے کہ آدمی اپنے آپ کو نسی باپ کی طرف منسوب کرے حالانکہ اپنے آپ کو باپ کے غیر کی طرف منسوب کرنا انصاف کی بات نہیں ہے بلکہ یہ ظلم ہے گناہ ہے تو اس کے جواب میں کہا جائے گا کہ اس آیت کریمہ میں اسم تفصیل ”أَقْسَطُ“ مجازاً صفت مشبہ کے معنی میں ہے اور یہاں زیادتی مراد نہ ہوگی بلکہ مراد صرف عادلانہ فیصلہ اور انصاف کی بات ہے۔

اس آیت میں اپنے نسب کی حفاظت کا حکم دیا گیا اور اس بات پر سختی فرمائی گئی کہ کوئی شخص دانستہ اپنے کو کسی غیر کا بیٹا نہ کہے اور نہ اپنا نسب کسی غیر کے ساتھ جوڑے۔

ناسخ و منسوخ

جیسا کہ عرض کیا گیا کہ اسلام سے قبل لے پا لک کو اپنی طرف منسوب کرنے اور انہیں اپنی جائیداد میں وارث قرار دینے کا عام رواج تھا اور ابتداء اسلام میں بھی عمل اسی پر جاری تھا کہ جب تک اسلام میں اس سے کوئی ممانعت وارد نہ ہوئی اس پر عمل کی اجازت تھی پھر قرآن کریم میں اس کی اباحت کو منسوخ کر دیا گیا چنانچہ امام قرطبی لکھتے ہیں:

دلیل علی أن التَّبَنِّي كَانَ مَعْمُولًا بِهِ فِي الْجَاهِلِيَّةِ وَالْإِسْلَامِ،
يَتَوَارَثُ بِهِ وَ يَتَنَاصَرُ، إِلَى أَنْ نَسَخَ اللَّهُ ذَلِكَ بِقَوْلِهِ: ﴿أَدْعُوهُمْ
لِأَبَائِهِمْ هُوَ أَقْسَطُ عِنْدَ اللَّهِ﴾ أَيْ أَعْدِلْ، فَرَفَعَ اللَّهُ حُكْمَ التَّبَنِّيِ،
و مَنَعَ مِنْ إِطْلَاقِ لَفْظِهِ، وَ أَرْشَدَ بِقَوْلِهِ إِلَى أَنَّ الْأَوَّلَى وَ
الْأَعْدِلُ أَنْ يُنْسَبَ الرَّجُلُ إِلَى أَبِيهِ نَسَبًا (۱۲)

یعنی، اس پر دلیل کہ متبنی (یعنی لے پا لک بنانے) کا جاہلیت اور اسلام میں معمول تھا اور اُس کو وارث قرار دیا جانا اور اُن سے مدد حاصل کی جاتی یہاں

تک کہ اللہ تعالیٰ نے اسے اپنے اس فرمان سے منسوخ فرما دیا کہ ”انہیں اُن کے باپ کا ہی کہہ پر پکارو یہ اللہ کے نزدیک زیادہ ٹھیک ہے“ (تو یہ نسخ اس پر دلیل ہے کہ زمانہ جاہلیت اور ابتداء اسلام میں اس کا معمول تھا) اور ”أَقْسَطُ“ بمعنی ”أَعْدِلُ“ کے ہے پس اللہ تعالیٰ نے تنبی کا حکم اٹھالیا اور اور اُس کے لفظ کے اطلاق سے منع فرما دیا اور اپنے فرمان سے ہمیں راہ یہ دکھائی کہ اولیٰ اور اُعدل یہ ہے کہ مرد کو اُس کے نسی باپ کی طرف منسوب کیا جائے۔

اور اگر غلطی سے بلا ارادہ کہہ دیا جائے تو اس پر پکڑ نہیں ہے چنانچہ قرآن کریم میں ہے:

﴿وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ﴾ (الآیۃ ۱۳)

ترجمہ: اور تم پر اس میں کچھ گناہ نہیں جو نا دانستہ تم سے صادر ہوا۔ (کنز الایمان)

جیسے کوئی کسی بزرگ یا استاد یا اپنے مرشد کو تعظیم کے طور پر باپ کہہ دے اور اس سے اُس کی مراد یہ نہ ہو کہ وہ اُس کے نسب سے ہے اسی طرح کوئی بڑا کسی بچے کو ازراہ شفقت بیٹا کہے یا کوئی استاد اپنے شاگرد کو، شیخ اپنے مرید کو شفقت کے طور بیٹا کہے تو اس میں کوئی حرج نہیں ہے، کیونکہ اُن کا مقصد یہ نہیں ہوتا کہ وہ اسے اپنا صلیبی بیٹا کہہ رہے ہیں۔

گناہ تو اُس صورت میں ہے جب کسی کو جانتے ہوئے اپنا نسی باپ سمجھ کر باپ بتائے جیسے لوگ اپنا نسب بدل لیتے ہیں۔ غیر سادات، سادات کہلاتے ہیں حالانکہ وہ جانتے ہیں کہ وہ سادات سے نہیں ہیں اور یہ بھی جانتے ہیں کہ نسب بدلنا حرام ہے، اور اسی طرح کوئی شخص یہ جانتے ہوئے کہ یہ اُس کا بیٹا نہیں ہے اُسے اپنا صلیبی بیٹا کہے یا بتائے، چنانچہ قرآن کریم میں ہے:

﴿وَلَكِنْ مَّا تَعَمَّدَتْ قُلُوبُكُمْ﴾ (الآیۃ ۱۴)

ترجمہ: ہاں وہ گناہ ہے جو (ممانعت کے بعد) دل کے قصد سے کرو۔ (کنز الایمان)

پھر اہلبیت کی طرف نسبت کا جرم غیر اہلبیت کی طرف نسبت کے جرم سے بڑا ہے چنانچہ

امام قرطبی نے لکھا کہ حضرت مقداد بن اسود جو عمرو کے بیٹے تھے، اسود نے انہیں اپنا چھٹی (یعنی لے پا لک) بنایا تھا اور وہ اُن ہی کے نام سے معروف تھے جب یہ حکم نازل ہوا تو آپ نے فرمایا کہ میں ابن عمرو ہوں لیکن لوگوں میں ابن اسود کے نام سے ہی معروف رہے اور کسی نے بھی انہیں مقداد بن اسود کہنے والے والے کو گھمہنگا قرار نہیں دیا، اسی طرح حضرت سالم مولیٰ ابی حذیفہ تھے جو اپنے باپ کے غیر کی طرف منسوب تھے اور اسی کے ساتھ مشہور تھے اور یہ حضرت زید بن حارثہ کے حال کے برخلاف ہے کیونکہ اُن کے لئے یہ جائز نہیں ہے کہ انہیں زید بن محمد کہا جائے، اگر کسی نے قصد اُس طرح کیا تو وہ اللہ تعالیٰ کے فرمان: ﴿وَلَكِنْ مَّا نَعْمَدُكُمْ فَلَوْلَا بَعْضُكُمْ﴾ کی وجہ سے گھمہنگا رہوگا۔ (۱۵)

تو معلوم یہ ہوا کہ غیر سادات اقوام میں سے کوئی شخص کسی دوسری قوم کے ساتھ اپنا نسب جوڑے حالانکہ وہ اُن میں سے نہ ہو تو وہ ضرور مجرم ہے لیکن اُس سے بڑا مجرم وہ ہے جو غیر سید ہو کر سادات کرام کے ساتھ اپنا نسب جوڑتا ہے۔

حدیث شریف

نسب بدلنے یعنی اپنے آباء کے غیر کی طرف اپنے آپ کو منسوب کرنے کی ممانعت میں احادیث مبارکہ میں شدید وعید آئی ہے۔ اور اُن احادیث کو امام بخاری، مسلم، ابو داؤد، ترمذی، ابن ماجہ، احمد، دارمی، ابن ابی شیبہ، طبرانی، ابن الجعد اور نور الدین بیہقی وغیرہم نے حضرت سعد بن ابی وقاص، حضرت ابو بکر، حضرت ابو بکر صدیق، حضرت علی المرتضیٰ، حضرت ابن عمر، حضرت ابن عمرو، حضرت ابن عباس، حضرت ابو ہریرہ، حضرت انس بن مالک، حضرت ابو ذر غفاری، حضرت عمرو بن حارثہ، حضرت ابو امامہ باہلی، حضرت معاذ بن انس اور حضرت واثلہ بن اسقع رضی اللہ تعالیٰ عنہم اجمعین سے روایت کیا ہے۔

اب اُن احادیث مبارکہ کو بالترتیب ذکر کیا جاتا ہے اور اُن احادیث پر شارحین حدیث کا کلام، کلمات حدیث کی تشریح، قابل تاویل کلمات کی نشاندہی، اُن میں تاویلات و احتمالات

اور اُن سے مستفاد احکام، مستند و معتمد ائمہ و علماء کے حوالے سے بیان کئے جائیں گے۔

نسب بدلنے والے پر جنت کا حرام ہے

حضرت سعد بن ابی وقاص رضی اللہ تعالیٰ عنہ کی روایت

امام محمد بن اسماعیل بخاری متوفی ۲۵۶ھ نے روایت کیا کہ حضرت سعد بن ابی وقاص رضی اللہ تعالیٰ عنہ سے مروی ہے، کہ حضور ﷺ نے فرمایا:

”مَنْ ادَّعَى إِلَى غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ قَالِحَنَّهُ عَلَيْهِ حَرَامٌ“ (۱۶)

یعنی، ”جس نے اپنا باپ کسی اور کو بنایا حالانکہ وہ جانتا ہے کہ اُس کا یہ باپ نہیں تو اُس پر جنت حرام ہے۔“

امام ابو داؤد و سلیمان بن اشعث بخستانی متوفی ۲۷۵ھ روایت کرتے ہیں کہ ابو عثمان کہتے ہیں:

حَدَّثَنِي سَعْدُ بْنُ مَالِكٍ، قَالَ سَمِعْتُهُ أُذْنَايَ وَوَعَاهُ قَلْبِي مِنْ مُحَمَّدٍ عَلَيْهِ الصَّلَاةُ وَالسَّلَامُ أَنَّهُ قَالَ: ”مَنْ ادَّعَى إِلَى غَيْرِ أَبِيهِ، وَهُوَ يَعْلَمُ أَنَّهُ غَيْرُ أَبِيهِ قَالِحَنَّهُ عَلَيْهِ حَرَامٌ“ قَالَ: قَلَقَيْتُ أَبَا بَكْرَةَ فَذَكَرْتُ لَهُ، فَقَالَ: سَمِعْتُهُ أُذْنَايَ وَوَعَاهُ قَلْبِي مِنْ مُحَمَّدٍ ﷺ (۱۷)

یعنی، حدیث بیان کی مجھے حضرت سعد بن (ابی وقاص) مالک رضی اللہ تعالیٰ عنہ نے انہوں نے فرمایا کہ اسے حضرت محمد مصطفیٰ علیہ الصلاۃ والسلام سے میرے دونوں کانوں نے سنا اور دل نے یاد رکھا کہ آپ نے ارشاد فرمایا: ”جس نے خود کو اپنے باپ کے غیر کی طرف منسوب کیا حالانکہ وہ جانتا ہے

۱۶۔ صحیح البخاری، کتاب الفرائض، باب: ”مَنْ ادَّعَى إِلَى غَيْرِ أَبِيهِ“، برقم: ۶۷۶۶، ۴/۲۷۳

۱۷۔ سنن ابی داؤد، کتاب الأدب، باب فی الرجل یشمی ابی غیر مَوَالِیْہِ برقم: ۵۱۱۳، ۵/۲۱۲

کہ یہ اُس کا باپ نہیں تو اُس پر جنت حرام ہے۔“ فرمایا پھر میں حضرت ابو بکرہ رضی اللہ تعالیٰ عنہ سے ملا اور میں نے اُن سے اس کا ذکر کیا تو انہوں نے فرمایا حضرت محمد مصطفیٰ ﷺ سے اسے میرے دونوں کانوں نے سنا اور دل نے یاد رکھا۔

”اور وہ اُسے جانتا ہے“ کا معنی

حضور ﷺ کے ارشاد میں ”وَهُوَ يَعْلَمُهُ“ (حالانکہ وہ اسے جانتا ہے) کی قید مذکور ہے، علماء کرام نے لکھا ہے کہ اس قید کا یہ فائدہ ہے کہ وہ شخص گنہگار رتبہ قرار پائے گا جب اُسے علم ہو کہ جس کی طرف وہ اپنی نسبت کر رہا ہے وہ اس کا حقیقی باپ نہیں ہے یا جس قوم کی طرف اپنے آپ کو منسوب کرتا ہے یا منسوب کیا جاتا ہے وہ اس قوم سے نہیں ہے جیسا کہ علامہ ابوالعباس قرطبی کے حوالے سے پہلے گزرا اور اس کے بارے میں علامہ محمد امین ہرری نے لکھا کہ ”وَهُوَ“ اُی وَالْحَالُ أَنَّ ذَلِكَ الرَّجُلَ الْمُنْتَسِبَ لِغَيْرِ أَبِيهِ ”يَعْلَمُهُ“ اُی يَعْلَمُ أَنَّ ذَلِكَ الْغَيْرَ لَيْسَ أَبَاهُ وَوَالِدَهُ (۱۸) یعنی، ”اور وہ اُسے جانتا ہے“ یعنی حال یہ ہے کہ بے شک وہ شخص جو اپنے باپ کے غیر کی طرف منسوب کیا گیا، اُسے جانتا ہے، یعنی جانتا ہے کہ وہ غیر اُس کا باپ ہے۔

اور دوسری جگہ لکھا کہ

قوله ﷺ: ”وَهُوَ يَعْلَمُ“ تَقْيِيدٌ لَا بُدَّ مِنْهُ، فَإِنَّ الْإِثْمَ إِنَّمَا يَكُونُ

فِي حَقِّ الْعَالَمِ بِالشَّيْءِ (۱۹)

یعنی، حضور نبی کریم ﷺ کا فرمان ”حالانکہ وہ جانتا ہے“ یہ ایک ضروری قید

۱۸۔ شرح صحیح مسلم للہرری، کتاب الإیمان، باب حکم إیمان من انتسب لغير

أبيه الخ، ۱۶۴ (۶۰) ۵۰۶/۲

۱۹۔ شرح صحیح مسلم للہرری ۲۰۷/۲

ہے بے شک گناہ تو صرف عالم بالشی کے حق میں ہے۔ اس لئے علماء کرام نے لکھا کہ علم ہوتے ہوئے غیر باپ کی طرف نسبت حرام ہے چنانچہ علامہ شرف الدین طبری اور ملا علی قاری لکھتے ہیں:

والإدعاء إلى غير الأب مع العلم به حرام (۲۰)

یعنی، غیر باپ کی طرف نسبت باوجود اس کے کہ اُسے معلوم ہے کہ یہ باپ نہیں ہے حرام ہے۔

حضرت ابو بکرہ رضی اللہ تعالیٰ عنہ کی روایت

امام محمد بن اسماعیل بخاری نے روایت کیا کہ ابو عثمان راوی کہتے ہیں:

فذكرت ذلك لأبي بكره فقال: أنا سمعته أذناي ووعاه قلبي عَنْ رَسُولِ اللَّهِ ﷺ (۲۱)

یعنی، پس میں نے اس کا حضرت ابو بکرہ رضی اللہ تعالیٰ عنہ سے ذکر کیا تو انہوں نے کہا: اسے رسول اللہ ﷺ سے میرے کانوں نے سنا اور دل نے یاد رکھا۔

”جس نے خود کو غیر باپ کی طرف منسوب کیا“ کا مطلب

یعنی، ”جو اپنے باپ کے سوا دوسرے کی طرف اپنی نسبت کرے“ یا ”جس نے خود کو غیر باپ کی طرف منسوب کیا“ یہ کلمات حضرت سعد بن ابی وقاص، ابو بکرہ، حضرت علی المرتضیٰ، ابن عمر، انس بن مالک، عمرو بن خارجہ اور حضرت ابو امامہ باہلی رضی اللہ تعالیٰ عنہم سے مروی احادیث میں ہیں جبکہ حدیث ابی ذر رضی اللہ تعالیٰ عنہ میں ”لَيْسَ مِنْ رَجُلٍ ادَّعَى لِغَيْرِ أَبِيهِ“ ہے۔ عربی زبان میں وہ لڑکا جسے اپنے حقیقی باپ کے علاوہ کسی اور کی طرف منسوب کیا جائے اُسے ”الدَّعَى“ کہتے اُس کی جمع ”الأدعیاء“ ہے جو سورۃ (۳۳) احزاب کی آیت: ۴ میں

۲۰۔ شرح الطیبی، کتاب النکاح، باب اللعان، الفصل الأول، ۴۳۶/۶

۲۱۔ صحیح البخاری، کتاب الفرائض، باب ”مَنْ ادَّعَى إِلَى غَيْرِ أَبِيهِ بِرَقْمٍ ۶۷۶۷، ۲۷۳/۴

مذکور ہے اور اس کا مصدر ”الدَّعْوَةُ“ ہے۔

اور ان کلمات کا مطلب حدیث ابن عباس سے واضح ہو جاتا ہے چنانچہ اس میں ہے:

”مَنْ اِتَّسَبَ اِلٰى غَيْرِ اَبِيْهِ“ (۲۲)

یعنی، جو اپنے آپ کو اپنے باپ کے غیر کی طرف منسوب کرے۔

تو اس کا معنی ہے اپنے آپ کو غیر باپ کی طرف منسوب کرنا جیسا کہ امام محمد بن خلیفہ وشتانی ابی مالکی متوفی ۸۲۸ھ (۲۲) اور علامہ محمد بن محمد بن یوسف سنوی مالکی متوفی ۸۹۵ھ (۲۴) لکھتے ہیں:

اَيْمًا رَجُلٌ اَدَّعٰى لِّغَيْرِ اَبِيْهِ، اَى اِتَّسَبَ

یعنی، جو آدمی اپنے آپ کو اپنے باپ کے غیر کی طرف منسوب کرے۔

اور غیر کو اپنا باپ بنالیا جیسا کہ علامہ محمد امین ہروی شافعی نے لکھا:

”اِدَّعٰى“ اِتَّسَبَ ”لغیر اَبیہ“ ووالدہ اَى اِتَّسَبَ اِلٰیہ وَاِتَّخَذَ اَبًا (۲۵)

یعنی، ”اِدَّعٰى“ کا معنی ہے انتساب کیا ”اُس نے اپنے باپ“ اور والد ”کے غیر کی طرف“ یعنی اُس کی طرف اپنے آپ کو منسوب کیا اور اُسے اپنا باپ بنالیا۔

۲۲۔ سنن ابن ماجہ، برقم: ۲۶۰۹، ۲/۲۶۳

۲۳۔ اِکمال اِکمال المعلم: کتاب الایمان، باب بیان حال من رغب عن اَبیہ الخ برقم:

۱۱۲- (۶۱) ۱۱/۲۸۰

۲۴۔ مکمل اِکمال الایمان، کتاب الایمان، باب بیان حال من رغب عن اَبیہ الخ

برقم: ۱۱۲ (۶۱) ۱۱/۲۸۰

۲۵۔ شرح صحیح مسلم للہری، کتاب الایمان، باب حکم ایمان من اتَّسَبَ لِغَيْرِ اَبیہ

الخ برقم: ۱۲۴ (۶۰) ۲/۵۰۶

اور امام نووی سے نقل کرتے ہوئے لکھا کہ:

اَى اِتَّسَبَ اِلٰیہ وَاِتَّخَذَ اَبًا (۲۶)

یعنی، اس کی طرف منسوب اور اُسے اپنا باپ بنالیا۔

اور اس میں علم ہونا شرط ہے جیسا کہ حضور نبی کریم ﷺ کے فرمان ”وَهُوَ يَعْلَمُ“ اور ”وَهُوَ يَعْلَمُهُ“ سے ظاہر ہے اور حافظ ابوالعباس احمد بن عمر قرطبی متوفی ۶۵۶ھ (۲۷) اور علامہ محمد امین ہری (۲۸) لکھتے ہیں:

اَى اِتَّسَبَ لِغَيْرِ اَبِيْهِ رَغْبَةً عَنْهُ مَعَ عِلْمِهِ بِهِ

یعنی، اپنے باپ سے اعراض کرتے ہوئے اس کے غیر کی طرف اپنی نسبت

کی اس علم کے باوجود کہ یہ اس کا باپ نہیں ہے۔

صرف غیر باپ کی طرف نسبت کرنا ہی نہیں بلکہ اس میں اپنے خاندان و قوم کے سوا دوسری قوم کی طرف اپنی نسبت کرنا بھی شامل ہے، چنانچہ علامہ شرف الدین حسین بن محمد بن عبد اللہ طبری متوفی ۴۳۳ھ (۲۹) اور اُن سے ملا علی قاری حنفی متوفی ۱۰۱۴ھ (۳۰) لکھتے ہیں:

قوله: ”مَنْ اَدَّعٰى“ الدَّعْوَةُ بِالْكَسْرِ فِی النِّسْبِ، وَهُوَ اَنْ

يَنْتَسِبَ الْاِنْسَانُ اِلٰى غَيْرِ اَبِيْهِ وَعَشِيْرَتِهِ

یعنی، حضور نبی کریم صلی اللہ علیہ وسلم کا فرمان ”مَنْ اَدَّعٰى“ الدَّعْوَةُ فِی

النِّسْبِ یہ ہے کہ آدمی اپنے آپ کو اپنے باپ اور کنبے کے غیر کی طرف منسوب کرے۔

۲۶۔ شرح صحیح مسلم للہری، ۲/۲۰۷

۲۷۔ المفہم، کتاب الایمان باب اِثْم من کفر مسلماً، برقم ۱۰۵۱/۲۵۴

۲۸۔ شرح صحیح مسلم للہری، کتاب الایمان، باب حکم ایمان من اتَّسَبَ لِغَيْرِ

اَبیہ الخ برقم: ۱۲۴ (۶۰) ۲/۵۰۶

۲۹۔ شرح الطیبی، کتاب النکاح، باب اللعان، الفصل الاول، ۶/۳۹۶

۳۰۔ مرقاۃ، کتاب النکاح، باب اللعان، الفصل الاول، برقم: ۳۳۱۵/۶۳۶

اور اس میں دو باتیں پائی جائیں گی کہ وہ اپنے آباء کی طرف اپنی نسبت کو چھوڑے اور اُس نسبت کا انکار کر دے اور اُن کے غیر کی طرف اپنے آپ کو منسوب کرے جیسا کہ قاضی عیاض بن موسیٰ مالکی متوفی ۴۵۵ھ (۳۱) اور امام ابو زکریا یحییٰ بن شرف نووی شافعی متوفی ۶۷۶ھ (۳۲) ”صحیح مسلم“ کے ایک باب کے عنوان ”مَنْ رَغِبَ عَنْ أَبِيهِ“ (جو اپنے باپ سے اعراض کرے) کے تحت لکھتے ہیں:

يُرِيدُ تَرْكُ الْإِنْتِسَابِ إِلَيْهِ وَجَحْلُهُ وَانْتِسَابِ سِوَاهُ يَقَالُ: رَغِبْتُ عَنْ الشَّيْءِ تَرْكُهُ وَكَرْهُتُهُ، وَرَغِبْتُ فِيهِ أَحْبَبْتُهُ وَطَلَبْتُهُ
یعنی، وہ اُس کی طرف (یعنی اپنے حقیقی باپ کی طرف) انتساب کے ترک اور اُس کے انکار کا ارادہ کرتا ہے اور اُس کے سوا کی طرف منسوب ہوتا ہے عربی زبان میں کہا جاتا ہے ”رَغِبْتُ عَنْ الشَّيْءِ“ یعنی میں نے اُسے چھوڑ دیا اور اُسے مکروہ جانا اور کہا جاتا ہے رَغِبْتُ فِيهِ یعنی میں نے اُسے محبوب رکھا اور اُسے طلب کیا۔

اور علماء کرام نے یہ بھی لکھا ہے کہ جو نہ اپنے آباء کی طرف اپنی نسبت کا انکار کرے اور نہ غیر کی طرف اپنے آپ کو منسوب کرے بلکہ دوسرے لوگ اُس کے آباء کے غیر کی طرف منسوب کرتے ہوں اور وہ اُس پر راضی ہو تو وہ شخص بھی اِس حکم میں داخل ہوگا جیسا کہ محشی صحاح ستہ علامہ نور الدین ابوالحسن محمد بن عبد الہادی سندھی حنفی متوفی ۱۱۳۸ھ لکھتے ہیں:

”مَنْ ادَّعَى إِلَى غَيْرِ أَبِيهِ“ اُی رَضِيَ بِأَنَّهُ يَنْسِبُهُ النَّاسُ إِلَى غَيْرِ أَبِيهِ (۳۳)

- ۳۱۔ اِکمال المعلم، کتاب الإیمان، باب بیان حال إیمان من رَغِبَ عَنْ أَبِيهِ الخ ۳۱۹/۱
- ۳۲۔ شرح صحيح مسلم للتَّوَوِي، کتاب الإیمان، باب بیان حال إیمان من رَغِبَ عَنْ أَبِيهِ الخ، ۱- ۴۵/۲
- ۳۳۔ فتح الودود فی شرح سنن أبي داود، کتاب الأدب، باب الرجل يشتمی إلى غیر ابیه، برقم: ۵۱۱۳، ۶۸۱/۴

یعنی، حضور نبی کریم صلی اللہ علیہ وسلم کے فرمان ”جو شخص خود کو غیر باپ کی طرف منسوب کرے“ یعنی وہ اُس بات پر راضی ہو کہ لوگ اُسے اُس کے باپ کے غیر کی طرف منسوب کریں۔

حضرت سعد اور ابو بکرہ رضی اللہ تعالیٰ عنہما کی روایت

امام محمد بن اسماعیل بخاری (۲۴)، امام عبد اللہ بن عبد الرحمن دارمی متوفی ۲۵۵ھ (۳۵)، اور امام احمد بن حنبل متوفی ۲۴۱ھ (۳۶) روایت کرتے ہیں:

عن عاصم قال سمعتُ أبا عثمان قال: سمعتُ سعداً و أبا بكرة، فقالا: سَمِعْنَا النَّبِيَّ ﷺ يَقُولُ: ”مَنْ ادَّعَى إِلَى غَيْرِ أَبِيهِ، وَهُوَ يَعْلَمُ، فَالْجَنَّةُ عَلَيْهِ حَرَامٌ“ (۳۷)
یعنی، عاصم سے روایت ہے، انہوں نے کہا میں نے ابو عثمان سے سنا، انہوں نے فرمایا کہ میں نے حضرت سعد اور ابو بکرہ رضی اللہ تعالیٰ عنہما سے سنا، دونوں نے فرمایا: ہم نے نبی کریم ﷺ سے سنا، آپ ﷺ نے فرمایا: ”جس نے اپنا باپ کسی اور کو بنایا حالانکہ وہ جانتا ہے کہ اُس کا یہ باپ نہیں تو اُس پر جنت حرام ہے۔“

اور امام مسلم بن حجاج قشیری متوفی ۲۶۱ھ (۳۸)، امام ابو عبد اللہ محمد بن یزید ابن ماجہ

- ۳۴۔ صحيح البخاری، کتاب المغازی، باب غزوة الطائف، برقم: ۴۳۲۶، ۴۳۲۷، ۱۰۰/۳
- ۳۵۔ سنن الدارمی، کتاب العیو، باب فی الذی یشتمی إلى غیر موالیه، برقم: ۲۵۳۰، ۱۹۶/۲
- ۳۶۔ المستند: ۴۶/۵
- ۳۷۔ و نقله التبریزی فی ”مشکاتہ“، کتاب النکاح، باب اللعان، الفصل الأول، برقم: ۱۰۳۳۱۴، ۱- ۶۰۸/۲
- ۳۸۔ صحيح مسلم، کتاب الإیمان، باب بیان حال إیمان من رَغِبَ عَنْ أَبِيهِ وَهُوَ يَعْلَمُ، برقم: ۱۱۵/۱۳۲، (۶۳) ص ۵۹

متوفی ۲۷۳ھ (۳۹) اور امام احمد بن حنبل متوفی ۲۴۱ھ (۴۰) روایت کرتے ہیں:

عن عثمان عن سعد و أبي بكر، كلاهما يقول: سَمِعْتُهُ أَذْنًا وَ وَعَاهُ قَلْبِي، مُحَمَّدًا ﷺ يَقُولُ: "مَنْ ادَّعَى إِلَى غَيْرِ أَبِيهِ وَ هُوَ يَعْلَمُ أَنَّهُ غَيْرُ أَبِيهِ، قَالِحَتُهُ عَلَيْهِ حَرَامٌ"۔ و اللفظ لمسلم یعنی، عثمان نے حضرت سعد (بن ابی وقاص) اور ابو بکرہ رضی اللہ تعالیٰ عنہما سے بیان کیا دونوں نے فرمایا کہ اسے حضرت محمد رسول اللہ ﷺ سے ہمارے کانوں نے سنا اور دل نے یاد رکھا کہ آپ ﷺ نے فرمایا: "جس نے اپنا باپ کسی اور کو بنایا حالانکہ وہ جانتا ہے کہ اُس کا یہ باپ نہیں تو اُس پر جنت حرام ہے۔"

امام مسلم کی دوسری روایت میں ہے:

عن أبي عثمان، قال: لَمَّا ادَّعَى زَيْدٌ لَيْقِيَّتَ أَبَا بَكْرَةَ فَقُلْتُ لَهُ: مَا هَذَا الَّذِي صَنَعْتُمْ؟ إِنِّي سَمِعْتُ سَعْدَ بْنَ أَبِي وَقَّاصٍ يَقُولُ: سَمِعَ أَذْنًا مِنْ رَسُولِ اللَّهِ ﷺ وَ هُوَ يَقُولُ: "مَنْ ادَّعَى أَبَا فِي الْإِسْلَامِ غَيْرَ أَبِيهِ، يَعْلَمُ أَنَّهُ غَيْرُ أَبِيهِ، قَالِحَتُهُ عَلَيْهِ حَرَامٌ"، فَقَالَ أَبُو بَكْرَةَ: وَ أَنَا سَمِعْتُهُ مِنْ رَسُولِ اللَّهِ ﷺ (۴۱)

یعنی، ابو عثمان بیان کرتے ہیں کہ جب زید کے بھائی ہونے کا دعویٰ کیا گیا تو میں نے حضرت ابو بکرہ رضی اللہ تعالیٰ عنہ سے ملاقات کی اور اُن سے کہا یہ تم

۳۹۔ سنن ابن ماجہ، کتاب الحدود، باب "مَنْ ادَّعَى إِلَى غَيْرِ أَبِيهِ الْخ"، برقم: ۲۶۱۰،

۲۶۳/۳، ۲۶۴

۴۰۔ المسند، ۱/۱۷۴

۴۱۔ صحیح مسلم، کتاب الإیمان، باب بیان حال إیمان من رغب عن أبيه و هو يعلم،

برقم: ۱۱۴/۱۳۱۔ (۶۳)، ص ۵۸

نے کیا کیا؟ میں نے تو حضرت سعد بن ابی وقاص رضی اللہ تعالیٰ عنہ سے سنا انہوں نے فرمایا کہ میں نے خود رسول اللہ ﷺ کو اپنے کانوں سے سنا کہ آپ نے فرمایا "جس نے اپنا نسب اپنے باپ کے سوا کسی اور شخص سے بیان کیا اُس پر جنت حرام ہے" تو حضرت ابو بکرہ رضی اللہ تعالیٰ عنہ نے فرمایا کہ میں نے بھی رسول اللہ ﷺ سے یہی سنا تھا۔

"جنت میں داخل نہ ہونے" کا مطلب

نسب بدلنے والے، غیر باپ کی طرف اپنی نسبت کرنے والے کے لئے فرمایا گیا کہ اُس پر جنت حرام ہے وہ جنت میں داخل نہ ہوگا، اب دیکھنا یہ ہے کہ جنت میں داخل نہ ہونے کا مطلب کیا ہے؟

علماء کرام نے اس کے دو مطلب بیان کئے ہیں کہ اگر وہ نسب بدلنے کو حلال جان کر اس کا ارتکاب کرے گا تو جنت اُس پر حرام ہے اور یہ بھی بیان کیا کہ جب کامیاب لوگ جنت میں جائیں گے اس وقت یہ لوگ جنہوں نے اپنے نسب بدلے تھے جنت میں نہیں جائیں گے۔ اور امام ابو زکریا یحییٰ بن شرف نووی شافعی لکھتے ہیں:

ففيه تأويلان، أحدهما: أنه محمول على من فعله مستحلاً له، و الثاني: أن جزاءه أنها محرمة أولاً عند دخول الغائرين و أهل السلامة (۴۲)

یعنی، پس اس میں دو تاویل ہیں، اُن میں سے ایک یہ ہے کہ یہ اس پر محمول ہے جو حلال جانتے ہوئے اس کا ارتکاب کرے، اور دوسری یہ کہ اُس کی سزا یہ ہے کہ اولاً کامیاب اور اہل سلامۃ کے جنت میں دخول کے وقت اس کا ارتکاب مرتکب کو دخول جنت سے محروم کرنے والا ہے۔

۴۲۔ شرح صحیح مسلم للنووی، کتاب الإیمان، باب حال إیمان من رغب عن أبيه

الْخ، برقم: ۱۱۲۔ (۶۱)، ۴۵/۲/۱

امام شرف الدین حسین بن محمد طبری شافعی متوفی ۴۴۳ھ (۱۰۳۰ء) اور ملا علی قاری حنفی متوفی ۱۰۱۴ھ (۱۶۰۴ء) لکھتے ہیں:

أقول: معنى قوله: "فَالْحَنَّةُ عَلَيْهِ حَرَامٌ" على الأول ظاهر، و على الثاني تغليظ

یعنی، میں کہتا ہوں کہ حضور ﷺ کے فرمان کہ "اُس پر جنت حرام ہے" کا معنی پہلی وجہ پر تو ظاہر ہے اور دوسری وجہ تغلیظ (یعنی تشدید) ہے۔ اور شیخ محقق شیخ عبدالحق محدث دہلوی حنفی متوفی ۱۰۵۲ھ لکھتے ہیں:

ابن زجر و تشدید ست یا محمول بر استحلال ست یا مراد عدم دخول جنت ست با مقربان و سابقان (۴۵)

یعنی، یہ زجر اور تشدید ہے، یا اُس شخص کے بارے میں جو اسے حلال جانے، یا مطلب یہ ہے کہ وہ مقربین و سابقین کے ساتھ جنت میں داخل نہ ہوگا۔ اور علامہ ابوالحسن سندھی حنفی لکھتے ہیں:

قوله: "فَالْحَنَّةُ عَلَيْهِ حَرَامٌ" أى إن استحل ذلك، أو محمول على الزجر و التغليظ للتنفير عنه (۴۶)

یعنی، حضور نبی ﷺ کا فرمان "اُس پر جنت حرام ہے" یعنی اگر اُسے حلال جانتا ہے تو اس پر جنت حرام ہے، یا یہ باپ سے نفرت کی وجہ سے زجر اور تغلیظ پر محمول ہے۔

ایک مسلمان جب اس قبیح فعل کا ارتکاب کرتا ہے تو اس سے یہی توقع کی جاتی ہے کہ وہ

۴۳۔ شرح الطیبی، کتاب النکاح، باب اللعان، الفصل الأول، ۳۹۶/۶

۴۴۔ مرقات، کتاب النکاح، باب اللعان، الفصل الأول، برقم: ۳۳۱۵، ۴۳۶/۶

۴۵۔ أشعة اللمعات، کتاب النکاح، باب اللعان، الفصل الأول، ۱۷۷/۳، ۱۷۸

۴۶۔ حاشیة السندی علی الصحيح للبخاری، کتاب الفرائض، باب من ادعی إلى غیر

اسے حلال نہیں جانتا اس لئے کچھ علماء کرام نے اس حدیث شریف کا دوسرا مطلب ہی بیان کیا جیسا کہ منشی صاحب رحمہ علامہ نور الدین محمد بن عبدالبہادی سندھی حنفی متوفی ۱۱۳۸ھ لکھتے ہیں:

و فيه "من ادعى إلى غير أبيه فالجنة عليه حرام" أى دخوله ابتداءً حرام أن جزاء عمله أن لا يدخل ابتداءً (۴۷)

یعنی، اور اس حدیث میں ہے "جس نے اپنا باپ کسی اور کو بنایا اُس پر جنت حرام ہے" یعنی اُس کا ابتداء (جنت میں) دخول حرام ہے، بے شک اس کے عمل کی جزا یہ ہے کہ وہ ابتداءً داخل نہ ہو۔

اور لکھتے ہیں کہ

أى لا يستحق أن يدخل فيها ابتداءً (۴۸)

یعنی، وہ اس کا مستحق نہیں کہ جنت میں ابتداءً داخل ہو۔

اور لکھتے ہیں کہ

أى لا يستحقه دخولها أولاً (۴۹)

یعنی، وہ اولاً جنت میں دخول کا مستحق نہیں ہے۔

اور دوسری تاویل کے مطابق جب اولاً نسب بدلنے والوں کو سزا کے طور پر دخول جنت سے روک دیا جائے گا پھر بعد میں انہیں جنت میں داخلہ کی اجازت دی جائے گی چنانچہ امام ابو زکریا یحییٰ بن شرف نووی شافعی متوفی ۶۷۶ھ لکھتے ہیں:

ثم إن قد يجازى فيمنعها عند دخولهم ثم يدخلها بعد ذلك (۵۰)

۴۷۔ حاشیة السندی علی الصحيح للبخاری، کتاب المغازی، باب غزوة الطائف،

برقم: ۴۳۲۶، ۴۳۲۷، ۱۱۴/۳

۴۸۔ حاشیة السندی علی السنن لابن ماجه برقم: ۲۶۱۰، ۲۶۳/۳

۴۹۔ فتح البودود شرح سنن أبی داؤد، کتاب الأدب، باب فی الرجل یشتمی إلى غیر

موالیہ، برقم: ۵۱۱۳، ۶۸۱/۴، ۶۸۲

۵۰۔ شرح صحيح مسلم للنووي، کتاب الإیمان، باب حال إیمان، من رغب عن أبيه

الخ، برقم: ۱۱۲۔ (۶۱)، ۴۵/۲/۱

یعنی، پھر یہ سزا دی جائے کہ کامیاب لوگوں کے جنت میں داخلے کے وقت انہیں روک دیا جائے پھر بعد میں جنت میں داخل کیا جائے۔
اور یہ بھی ہو سکتا ہے کہ اللہ تعالیٰ انہیں معاف فرما دے اُن سے مواخذہ ہی نہ فرمائے چنانچہ امام نووی شافعی لکھتے ہیں:

و قد لا يجازى يعفو الله سبحانه و تعالى عنه و معنى حرام ممنوعة (۵۱)

یعنی، اور یہ بھی ہو کہ اللہ سبحانہ و تعالیٰ اُسے سزا ہی نہ دے بلکہ اُسے معاف فرما دے اور حدیث شریف میں مذکور لفظ ”حرام“ کا مطلب روکنا ہوگا۔
اور علامہ ابوالحسن سندھی حنفی لکھتے ہیں:

و أما فضل الله واسع، فيمكن أنه تعالى بفضله يدخله ابتداء لقوله تعالى ﴿إِنَّ اللَّهَ لَا يَغْفِرُ أَنْ يُشْرَكَ بِهِ﴾ الآية (۵۲)
یعنی، مگر اللہ تعالیٰ کا فضل واسع ہے تو ممکن ہے کہ اللہ تعالیٰ اُسے اپنے فضل سے ابتداء جنت میں داخل فرما دے اس لئے کہ اللہ تعالیٰ کا فرمان ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ﴾

اور اس تاویل کے رائج ہونے کی دلیل یہ ہے کہ اہلسنت کا مذہب یہ ہے کہ گناہوں کی وجہ سے کوئی شخص جنت سے محروم نہیں ہوتا چنانچہ قاضی عیاض بن موسیٰ مالکی لکھتے ہیں:
تأويله على ما تقدم من أهل السنة من أن الذنوب لا تحرم على أحد الجنة البتة، بل إن شاء الله تعالى أخذ و عاقب و حرّمها للمذنب مئة ثم يدخلها و إن شاء عفى، أو يكون

۵۱۔ شرح صحيح مسلم للنووي، كتاب الإيمان، باب حال إيمان، من رغب عن أبيه

الخ، برقم: ۱۱۲۔ (۶۱)، ۴۵/۲/۱

۵۲۔ حاشية المبتدئ على الصحيح للبخاري، كتاب المغازی، باب غزوة الطائف،

برقم: ۴۳۲۶، ۴۳۲۷، ۱۱۵/۳

تأويل الحديث لفاعله مستحلاً (۵۳)

یعنی، اس (فرمان) کی تاویل وہی ہے جو اہلسنت کی طرف سے پہلے گزری یہ ہے کہ گناہ کسی پر جنت کو حرام نہیں کرتے، بلکہ اگر اللہ تعالیٰ چاہے تو مواخذہ فرمائے، عذاب دے اور جنت گنہگار پر ایک مدت کے لئے حرام فرما دے پھر اس میں داخل فرمائے اور اگر چاہے تو معاف فرما دے یا حدیث کی تاویل یہ ہے کہ یہ وعید حلال سمجھ کر اس کا ارتکاب کرنے والے کے لئے ہے۔

جنت کی خوشبو نہیں پائے گا

حضرت ابن عمر رضی اللہ تعالیٰ عنہما کی روایت

امام ابو عبد اللہ محمد بن یزید ابن ماجہ متوفی ۲۴۳ھ روایت کرتے ہیں:

عن عبد الله بن عمر قال: قال رسول الله ﷺ: "مَنْ ادَّعَى إِلَى غَيْرِ أَبِيهِ لَمْ يَرَحْ رَائِحَةَ الْجَنَّةِ، فَإِنْ رِيحَهَا لَيُوجَدُ مَسِيرَةَ خَمْسِ مِائَةِ عَامٍ" (۵۴)

یعنی، حضرت عبد اللہ بن عمر رضی اللہ تعالیٰ عنہما سے مروی ہے فرماتے ہیں کہ رسول اللہ ﷺ نے فرمایا: ”جس نے اپنا باپ کسی اور کو بنایا وہ جنت کی بو نہیں پائے گا بے شک جنت کی خوشبو پانچ سو سال کی دوری سے پائی جاتی ہے“۔ (۵۵)

۵۳۔ إكمال المعلم، كتاب الإيمان، باب بيان حال من رغب عن أبيه الخ، ۳۱۹/۲

۵۴۔ سنن ابن ماجه، كتاب الحدود، باب: "مَنْ ادَّعَى إِلَى غَيْرِ أَبِيهِ" الخ،

برقم: ۲۶۱۱، ۲۶۴/۳

۵۵۔ بعض روایات میں سات سو سال کا بھی ذکر ہے لیکن محفوظ یہی ہے کہ پانچ سو سال ہے۔ واللہ تعالیٰ اعلم

خوشبو نہ پانے سے مراد

حضرت ابن عمر رضی اللہ عنہما کی روایت میں ہے کہ ”جس نے اپنا باپ کسی اور کو بنایا وہ جنت کی خوشبو نہ پائے گا“ تو جنت کی خوشبو نہ پانے سے مراد کیا ہے؟ اس کے بارے میں شارحین حدیث کا کہنا ہے کہ یہ ابتداء جنت میں داخل نہ ہونے سے کنایہ ہے یا اس حدیث شریف سے مراد یہ ہے کہ وہ اپنے ایمان اور اچھے اعمال کے بعد اللہ تعالیٰ کے کرم سے جنت میں چلا گیا تو بھی جنت کی خوشبو پانے سے محروم رہے گا، چنانچہ علامہ نور الدین محمد بن عبد البہادی سندھی حنفی متوفی ۱۱۳۸ھ ”لَمْ يَرَحْ رِيحَ الْجَنَّةِ“ (جنت کی بو نہیں پائے گا) کے تحت لکھتے ہیں:

أَي لَمْ يَشْمَ رِيحَهَا، وَ هُوَ كُنَايَةٌ عَنْ عَدَمِ الدَّخُولِ فِيهَا ابْتَدَاءً، بِمَعْنَى أَنَّهُ لَا يَسْتَحِقُّ ذَلِكَ، وَ الْمَعْنَى لَا يَجِدُ لَهَا رِيحاً وَ إِنْ دَخَلَهَا (۵۶)

یعنی، اس کا معنی ہے کہ جنت کی بو نہیں سونگھے گا اور یہ ابتداء جنت میں عدم دخول سے کنایہ ہے اس معنی میں ہے کہ وہ اس کا مستحق نہ ہو گا اور معنی یہ ہے کہ جنت کی خوشبو نہیں پائے گا اگرچہ اس میں داخل ہو جائے۔

نسب بدلنے کو گفر فرمایا گیا

حضرت ابو ذر غفاری رضی اللہ تعالیٰ عنہ کی روایت

امام محمد بن اسماعیل بخاری متوفی ۲۵۶ھ روایت کرتے ہیں کہ

عَنْ أَبِي ذَرٍّ أَنَّهُ سَمِعَ النَّبِيَّ ﷺ يَقُولُ: ”لَيْسَ مِنْ رَجُلٍ ادَّعَى لِغَيْرِ أَبِيهِ، وَ هُوَ يَعْلَمُهُ، إِلَّا كَفَرَ، وَ مَنْ ادَّعَى قَوْمًا لَيْسَ لَهُ فِيهِمْ نَسَبٌ فَلْيَتَّبِعُوا مَقْعَدَهُ مِنَ النَّارِ“ (۵۷)

۵۶۔ حاشیہ السنن علی السنن لابن ماجہ، برقم: ۲۶۱۱، ۲/۲۶۴

۵۷۔ صحیح البخاری، کتاب المناقب، باب نسبة الیمن الی اسماعیل، برقم: ۳۵۰۸، ۲/۴۱۶

یعنی، حضرت ابو ذر رضی اللہ تعالیٰ عنہ سے مروی ہے کہ انہوں نے حضور نبی کریم ﷺ کو فرماتے ہوئے سنا کہ ”جو شخص بھی اپنے باپ کے علاوہ کسی اور کی طرف نسب کا دعویٰ کرے (یا کسی اور نسب کی طرف خود کو منسوب کرے) حالانکہ وہ جانتا ہے (یہ نسبت غیر کی طرف ہے) وہ کافر ہو جائے گا اور جس نے کسی ایسی قوم کی طرف خود کو منسوب کیا جس میں اس کا نسب نہیں وہ اپنا ٹھکانہ جہنم بنا لے۔

اور امام مسلم بن حجاج قشیری متوفی ۲۶۱ھ کی روایت اس طرح ہے کہ

عَنْ أَبِي ذَرٍّ أَنَّهُ سَمِعَ رَسُولَ اللَّهِ ﷺ يَقُولُ: ”لَيْسَ مِنْ رَجُلٍ ادَّعَى لِغَيْرِ أَبِيهِ وَ هُوَ يَعْلَمُهُ، إِلَّا كَفَرَ، وَ مَنْ ادَّعَى مَا لَيْسَ لَهُ فَلَيْسَ مِنَّا، وَ لْيَتَّبِعُوا مَقْعَدَهُ مِنَ النَّارِ“ (۵۸)

یعنی، حضرت ابو ذر رضی اللہ تعالیٰ عنہ بیان کرتے ہیں کہ انہوں نے رسول اللہ ﷺ کو فرماتے سنا کہ ”جو کوئی اپنے باپ کے غیر کی طرف اپنی نسبت کرے حالانکہ وہ جانتا ہے (یہ نسبت غیر کی جانب ہے) وہ کافر ہو جائے گا اور جس نے ایسی چیز کا دعویٰ کیا جو اس کے لئے نہیں ہے وہ ہم میں سے نہیں ہے اور وہ اپنی جگہ دوزخ میں بنا لے۔

اور حدیث شریف میں ”لَيْسَ مِنْ رَجُلٍ“ ہے اور اس میں ”مِنْ“ ”زائدہ ہے۔ (۵۹)
اور احادیث نبویہ علیہ التحیۃ و الثناء میں وارد حکم جس طرح مردوں کے لئے ہے اسی طرح

۵۸۔ صحیح مسلم، کتاب الإیمان، باب بیان حال إیمان من رغب عن أبيه، برقم: ۱۱۲/۱۲۹- (۶۱)، ص ۵۸
ایضاً المستند: ۱۶۶/۵

۵۹۔ ارشاد الساری، کتاب المناقب، باب بعد باب نسبة الیمن الی اسماعیل علیہ السلام، برقم: ۳۵۰۸، ۸/۱۹

عورتوں کے لئے بھی ہے چنانچہ امام شہاب الدین احمد قسطلانی شافعی (۶۰) اور علامہ محمد امین ہری (۶۱) نے لکھا کہ

مردوں سے تعبیر کرنا بطور غلبہ کے جاری ہو اور نہ عورتوں کا بھی یہی حکم ہے۔

”وہ اپنا ٹھکانہ جہنم بنالے“ کا مطلب

حضور نبی کریم ﷺ نے فرمایا کہ ”جو اپنا کوئی اپنے باپ کے غیر کی طرف اپنی نسبت کرے تو وہ اپنا ٹھکانہ جہنم بنالے“، اس میں آخری جملہ ”جہنم ٹھکانہ بنا ہے“ اس سے مراد کیا ہے؟ تو اس کے بارے میں کہا گیا کہ وہ جہنم کا مستحق ہے کہ اس نے اپنے کثرت سے جہنم کو اپنے لئے واجب کر لیا، چنانچہ قاضی عیاض بن موسیٰ مالکی متوفی ۴۵۵ھ لکھتے ہیں:

و قوله: ”فليتبوأ مقعده من النار“: أى استحق ذلك بقوله، و استوجبه لمعصية إلا أن يعفوا عنه (۶۲)

یعنی، اور حضور نبی کریم ﷺ کا فرمان ”چاہئے کہ اپنا ٹھکانہ جہنم بنالے“ یعنی وہ اپنے قول سے اس کا مستحق ہے اور اس نے اپنی معصیت کے ذریعے اپنے لئے اسے واجب کر لیا مگر یہ کہ اسے معاف کر دیا جائے۔

پھر یہ جملہ یا تو مرتکب کے خلاف دُعا ہے یا یہ اس کے انجام کی خبر ہے پھر اگر وہ نسب بدلنے کے حرام ہونے کا علم رکھتے ہوئے بھی اسے حلال جانتا ہے تو جہنم اس کا ہمیشہ کے لئے ٹھکانہ ہے اور اگر حلال نہیں جانتا پھر یا تو اللہ تعالیٰ اپنے فضل و کرم سے اسے معاف فرما دے

۶۰۔ إرشاد الساری، کتاب المناقب، باب بعد باب تمیئة الیمن إلی إسماعیل علیہ

السلام، برقم: ۸۰۳، ۸/۱۹

۶۱۔ شرح صحیح مسلم للہری، کتاب الإیمان، باب حکم إیمان من انتسب لغير

أبيه وهو يعلم الخ، برقم: ۱۲۴ (۶۰)، ۶/۲، ۵۰۷، ۵۰۶

۶۲۔ إكمال المعلم، کتاب الإیمان، باب بیان حال إیمان من رغب عن أبیه و هو يعلم،

برقم: ۱۱۲۔ (۶۱)، ۱/۳۱۹

اور اسے توبہ کی توفیق مرحمت فرما دے اور وہ گناہ اس سے ساقط ہو جائے ورنہ اسے مخصوص مدت کے لئے بطور سزا جہنم میں رکھا جائے۔ چنانچہ علامہ محمد امین ہری شافعی نے لکھا کہ:

هذا دعاء عليه أو خبر بلفظ الأمر وهو أظهر القولين فيه، أى يكون مقعده ومنزله من النار مخلداً فيها إن استحل ذلك أو هذا جزائه إن جوزى على ذلك إن لم يستحل لأنه يحاز عليه إن لم يغفر له، وقد يُعفى عنه وقد يوفق للتوبة فيسقط عنه ذلك (۶۳)

یعنی، یہ اس مرتکب کے خلاف دعا ہے یا لفظ امر کے ساتھ خبر ہے اور ان میں سے یہ قول اظہر القولین ہے، یعنی اس کا ٹھکانہ اور منزل اگر اسے حلال جانتا ہے تو مخلد فی النار ہے اور اگر اس گناہ کے ارتکاب پر سزا دیا گیا تو یہ اس کی سزا ہے اور اگر حلال نہیں جانتا کیونکہ اگر اسے نہ بخشا گیا تو وہ اس پر سزا دیا جائے گا اور کبھی بخش دیا جاتا ہے اور توبہ کی توفیق مرحمت کیا جاتا ہے تو اس سے وہ گناہ ساقط ہو جاتا ہے۔

”ہم میں سے نہیں“ کا مطلب

امام مسلم کی روایت میں ہے کہ ”جس نے ایسی چیز کا دعویٰ کیا جو اس کے لئے نہیں وہ ہم میں سے نہیں“، مستحل کے حق میں یہ کلمات اپنے ظاہر پر ہیں اور غیر مستحل کے لئے اس کا مطلب ہوگا کہ وہ حضور ﷺ کی ہدایت پر چلنے والا اور آپ کی سنت پر عمل کرنے والا نہیں یا یہ کہ وہ اہل دین کے طریقے پر نہیں ہے۔ چنانچہ امام قاضی عیاض بن موسیٰ مالکی متوفی ۴۵۵ھ لکھتے ہیں:

وقوله: ”لَيْسَ مِنَّا“ على ما تقدم، أى ليس مهتدياً بهدينا

۶۳۔ شرح صحیح مسلم للہری، کتاب الإیمان، باب بیان حکم إیمان من انتسب

لغير أبیه الخ، ۲/۵۰۸

وَلَا مَسْنَأَ بِسُنَّتِنَا (۶۴)

یعنی، حضور نبی کریم ﷺ کا فرمان ”وہ ہم میں سے نہیں“ کا مطلب بنا بر اُس کے جو پہلے گزرا ہے یہ کہ وہ ہماری ہدایت پر چلنے والا اور ہماری سنت پر عمل کرنا والا نہیں۔

اور حافظ ابو العباس احمد قرطبی متوفی ۶۵۶ھ لکھتے ہیں:

ظاہر التبری المطلق، فبیقی علی ظاہرہ فی حق المستحل
لذلک علی ماتقدم ویتأول فی حق غیر المستحل، بأنه لیس
علی طريقة النبی ﷺ ولا علی طريقة أهل دینہ، فإن ذلک
ظلم وطريقة أهل الدین العدل، وترك الظلم ویكون هذا کما
قال: لیس مِنَّا مَنْ ضَرَبَ الْخُدُودَ وَشَقَّ الْجُنُوبَ“ ویقرب منه
”مَنْ لَمْ یَأْخُذْ مِنْ شَارِبِهِ فَلَیْسَ مِنَّا“ (۶۵)

یعنی ظاہر مطلق تبری (یعنی برأت) ہے اور یہ فرمان حلال جاننے والے کے حق میں اپنے ظاہر پر ہے اور حلال نہ جاننے والے کے حق میں اس کی تاویل کی جائے گی، اس طرح کہ وہ حضور نبی کریم صلی اللہ علیہ وسلم کے طریقہ پر نہیں ہے اور نہ ہی اہل دین کے طریقے پر ہے اور اہل دین کا طریقہ عدل ہے اور ترک ظلم ہے اور یہ فرمان نبوی صلی اللہ علیہ وسلم، حضور صلی اللہ علیہ وسلم کے اس فرمان کی طرح ہے جس میں آپ نے ارشاد فرمایا ”جس نے رُخسار پیٹے اور گریبان چاک کئے وہ ہم سے نہیں“ (۶۶) اس کے قریب حضور صلی اللہ علیہ وسلم کا یہ فرمان ہے کہ ”جو اپنی مونچھوں سے نہ لے یعنی

۶۴۔ إكمال المعلم کتاب الإیمان، باب بیان حال إیمان من رغب عن آیه الخ ۳۱۹/۱

۶۵۔ المفہم، کتاب الإیمان، باب إثم من کفر مسلماً، برقم ۲۵۴/۱۰۱۵

۶۶۔ رواہ البخاری برقم: ۳۵۱۹، ومسلم، برقم: ۱۰۳

انہیں نہ تراشے وہ ہم سے نہیں“۔ (۶۷)

حضرت ابو ہریرہ رضی اللہ تعالیٰ عنہ کی روایت

امام محمد بن اسماعیل بخاری متوفی ۲۵۶ھ (۶۸)، امام مسلم بن حجاج قشیری متوفی ۲۶۱ھ (۶۹) اور امام ابو داؤد سلیمان بن اشعث بختانی متوفی ۲۷۵ھ (۷۰) روایت کرتے ہیں کہ

عن عِرَاكَ بْنِ مَالِكٍ أَنَّهُ سَمِعَ أَبَا هُرَيْرَةَ يَقُولُ: إِنَّ رَسُولَ اللَّهِ ﷺ قَالَ: ”لَا تَرْغَبُوا عَنْ آبَائِكُمْ، فَمَنْ رَغِبَ عَنْ أَبِيهِ فَهُوَ كُفْرٌ. وَالْفُظْ لِمُسْلِمٍ وَنَقْلُهُ التَّبْرِيزِيُّ فِي ”مَشْكَاة“ فِي كِتَابِ النِّكَاحِ، بَابُ اللَّعَانِ (۷۱)

یعنی، عراق بن مالک نے بیان کیا کہ انہوں نے حضرت ابو ہریرہ رضی اللہ تعالیٰ عنہ سے سنا آپ نے فرمایا کہ رسول اللہ ﷺ نے ارشاد فرمایا: ”اپنے آباء کے نسب سے اعراض نہ کرو (یعنی انکار نہ کرو) پس جس نے اپنے باپ کے نسب کا انکار کیا وہ کافر ہو گیا۔“

”اعراض نہ کرو“ کا مطلب

حدیث ابی ہریرہ رضی اللہ تعالیٰ عنہ میں ہے کہ ”اپنے آباء کے نسب سے اعراض نہ کرو“ اس سے مراد ہے کہ اپنے نسب کو اپنے آباء کے غیر کی طرف نہ پھيرو اور یہ زمانہ جاہلیت کے کافروں کی عادات سے ہے اسلام میں جب اس سے منع کر دیا گیا تو مرتکب کے لئے وعیدیں

۶۷۔ رواہ الترمذی برقم: ۲۷۶۲

۶۸۔ صحیح البخاری، کتاب الفرائض، باب: ”مَنْ ادَّعى إِلَى غیرِ آبیہ“ برقم: ۶۷۶۸، ۲۷۳/۴

۶۹۔ صحیح مسلم، کتاب الإیمان، باب بیان حال إیمان من رغب عن آیه الخ،

برقم: ۱۱۳/۱۳۰۔ (۶۲)، ص ۵۸

۷۰۔ المسند، ۵۲۶/۲

۷۱۔ الفصل الأول، برقم: ۳۳۱۵، ۱-۲/۸۰

وارد ہوئیں۔

چنانچہ شارح صحیح البخاری حافظ ابن حجر عسقلانی شافعی متوفی ۸۵۲ھ لکھتے ہیں:

إنما المراد به من تحول عن نسبته لأبيه إلى غير أبيه عاملاً مختاراً، وكانوا قبي الجاهلية لا يستنكرون أن يتبني الرجل ولد غيره ويصير الولد وينسب إلى الذي تبناه حتى نزل قوله تعالى ﴿أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ﴾، وقوله سبحانه تعالى ﴿وَمَا جَعَلَ أَدْعِيَاءَكُمْ أَبْنَاءَكُمْ﴾ فنسب كل واحد إلى أبيه الحقيقي، وترك الانتساب إلى من تبناه۔ (۷۲)

یعنی، اس سے مراد صرف یہ ہے کہ جو شخص اپنے باپ کی طرف نسبت کو اپنے اختیار کے ساتھ عم یا غیر باپ کی طرف پھیرے (تو وہ اس وعید کا مستحق ہے جو اس حدیث شریف میں مذکور ہے) اور زمانہ جاہلیت میں لوگوں میں یہ معیوب نہ تھا کہ وہ غیر کے بیٹے کو حتمی بنالیں اور وہ اس (حتمی بنانے والے) کا بیٹا ہو جائے اور اسی کی طرف منسوب ہو کہ جس نے اُسے حتمی بنایا یہاں تک کہ اللہ تعالیٰ کا یہ حکم مازل ہوا ”انہیں اُن کے باپوں کا کہہ کر پکارو یہ اللہ کے نزدیک زیادہ ٹھیک ہے“ اور اللہ تعالیٰ کا یہ فرمان مازل ہوا کہ ”یہ تمہارے لے پالکوں کو تمہارا بیٹا بنایا“ تو ہر ایک اپنے حقیقی باپ کی طرف منسوب کر دیا گیا اور حتمی بنانے والے کی جانب انتساب کو ترک کر دیا گیا۔

اور شیخ محقق شیخ عبدالحق محدث دہلوی متوفی ۱۰۵۲ھ لکھتے ہیں:

اعراض کلید از پدران خود بترک نسبت بایشان، کیسکہ اعراض کند از پدر خود و ترک کند نسبت خود را بپدرے پس تحقیق کفران نعمت کرد و چه نعمت کہ اصل ہمہ نعمتہاست (۷۳)

۷۲۔ فتح الباری، کتاب الفرائض، باب من ادعی إلى غیر أبیه، برقم ۶۷۶۸، ۱۱، ۱۲/۶۳

۷۳۔ أشعة اللمعات، کتاب النکاح، باب اللعان، الفصل الأول، ۱۷۸/۳

یعنی، اپنے آباء سے اعراض نہ کرو اُن کی طرف اپنی نسبت کو ترک کر کے، جس نے اپنے باپ سے اعراض کیا اور اپنی اس کی طرف نسبت کو ترک کیا پس تحقیق اس نے کفران نعمت کیا، اس نعمت کا جو تمام نعمتوں کی اصل ہے۔

حضرت ابن عمرو رضی اللہ تعالیٰ عنہما کی روایت

حضرت عبد اللہ بن عمرو بن عاص رضی اللہ تعالیٰ عنہما سے مرفوعاً مروی ہے کہ عن عمرو بن شعيب عن أبيه، عن جده قال ”كُفِّرَ بِأُمْرِي ادِّعَاءُ نَسَبٍ لَا يَعْرِفُهُ، أَوْ حَحْدُهُ، وَإِنْ دَقَّ (۷۴) یعنی، عمرو بن شعيب اپنے باپ سے، وہ اپنے دادا سے بیان کرتے ہیں کہ رسول اللہ ﷺ نے فرمایا: ”آدمی کا ایسے نسب کی طرف انتساب کہ جسے وہ نہیں پہچانتا (یا وہ معروف نہیں) یا (اس کا اپنے) نسب کا انکار کرنا اگرچہ وہ چھوٹا (یعنی حقیر) ہو کفر ہے۔“

حضرت عبد اللہ بن عمرو رضی اللہ تعالیٰ عنہما سے مروی اس روایت کو امام احمد بن حنبل متوفی ۲۴۱ھ نے اپنی ”مسند“ (۷۵) میں ان الفاظ سے روایت کیا:

عن عمرو بن شعيب بن أبيه، عن جده قال: قال رسول الله ﷺ: ”كُفِّرَ تَبَرُّؤُ مَنْ نَسَبٍ، وَإِنْ دَقَّ، أَوْ ادِّعَاءُ إِلَى نَسَبٍ لَا يَعْرِفُ“

اور امام ابوالقاسم سليمان بن احمد طبرانی متوفی ۳۲۰ھ ”معجم اوسط“ (۷۶) میں اور ”معجم صغیر“ (۷۷) میں ان الفاظ کے ساتھ مرفوعاً روایت کیا:

۷۴۔ سنن ابن ماجه، کتاب الفرائض، باب مَنْ أَنْكَرَ وَلَدَهُ، برقم: ۲۷۴۴، ۳/۳۳۷ وقال محققه إسناده صحيح

۷۵۔ المسند ۲/۲۱۵

۷۶۔ المعجم الأوسط، من اسمه محمود، برقم: ۷۹۱۹، ۲/۳۹، ۴۰

۷۷۔ المعجم الصغیر، من اسمه محمود، ۲/۱۰۸

”كُفِّرَ بِأُمِّرِي“ ادْعَاءُهُ (و فِي الصَّغِيرِ ادْعَا) إِلَى نَسَبٍ لَا يُعْرَفُ،
وَجَحَلَهُ، وَإِنْ دَقَّ“

اور حافظ ابو احمد عبد اللہ بن عدی متوفی ۳۶۵ھ نے ”الکامل“ (۷۸) میں ان لفاظ کے ساتھ مرفوعاً روایت کیا:

”كُفِّرَ مَنْ ادَّعَى إِلَى نَسَبٍ لَا يُعْرَفُ، أَوْ جَحَلَهُ، وَإِنْ دَقَّ“
اور علامہ نور الدین ڈنمئی متوفی ۸۰۷ھ نے ”مجمع البحرین“ (۷۹) میں اور ”مجمع الزوائد“ (۸۰) میں اسے نقل کیا ہے۔

کافر ہونے کا مطلب

حدیث شریف میں نسب بدلنے، غیر آباء کی طرف انتساب کرنے کو کفر قرار دیا گیا ہے اس میں بھی دونا دلیلیں ہیں ایک یہ کہ نسب بدلنا جس سے قرآن میں ممانعت اور حدیث شریف میں اس پر سخت وعیدیں وارد ہوئیں اُسے اگر حلال جانتا ہو تو کافر ہو جائے گا، دوسری یہ کہ اگر حلال نہیں جانتا تو مراد وہ کفر نہیں ہوگا جو اُسے ملت اسلام سے خارج کر دے بلکہ کفر ان نعمت مراد ہے یا عمل کفار کے ساتھ مشابہت کی وجہ سے اُس پر کفر کا لفظ بولا گیا چنانچہ امام ابو زکریا نووی شافعی متوفی ۶۷۶ھ لکھتے ہیں جیسا کہ علامہ محمد امین ہرری نے اُن سے نقل کیا کہ

قال النووي: فيه تأويلات أحدهما: أنه في حق المستحل، و
الثاني: أنه كفر النعمة و الإحسان و حق الله و حق أبيه، و
ليس المراد الكفر الذي يخرج عن ملة الإسلام و هذا كقوله
”يَكْفُرُنَ“ ثم فسره بكُفْرَانِهِنَّ الإحسان و كُفْرَانِ الْعَشِيرِ“ (۸۱)

۷۸۔ الكامل لابن عدی، عمر بن شعيب (برقم: ۱۲۸۱/۳۱۴)، ۶/۲۰۴

۷۹۔ مجمع البحرین، کتاب الإیمان، باب فی الکبائر، برقم: ۱۳۴، ۱/۸۵

۸۰۔ مجمع الزوائد، کتاب الإیمان، باب فیمن ادَّعی غیر نسبہ الخ، برقم: ۳۴۸، ۱/۱۲۷

۸۱۔ شرح صحيح مسلم للهرري، کتاب الإیمان، باب حکم إیمان، من انتسب لغير

أبيه الخ، برقم: ۱۲۴۔ (۶۰)، ۲/۵۰۷

یعنی، امام نووی نے فرمایا: اس میں تاویلیں ہیں، اُن میں سے ایک یہ ہے کہ یہ وعید حلال جاننے والے کے حق میں ہے اور دوسری یہ کہ یہ نعمت، احسان، اللہ تعالیٰ کے حق اور اپنے باپ کے حق کی ناشکری ہے اور وہ کفر مراد نہیں ہے جو مرتکب کو ملت اسلام سے خارج کر دیتا ہے اور حضور ﷺ کے فرمان ”یکفرن“ کی مثل ہے، پھر اس کی تفسیر عورتوں کی طرف سے احسان کی ناشکری اور اُن کی اپنے شوہروں کی ناشکری کے ساتھ کی ہے۔

اپنے باپ کو چھوڑ کر دوسرے کی طرف نسبت یا تو قذف (یعنی، تہمت زنا) ہے یا کذب (یعنی، جھوٹ) ہے یا والدین کی نافرمانی علماء کرام نے فرمایا کہ ان میں سے کوئی چیز بھی کفر نہیں ہے، لہذا ظاہر حدیث کو حلال جاننے والے پر محمول کیا جائے گا۔

اور امام محمد بن خلیفہ وشتانی ابی مالکی متوفی ۸۲۸ھ (۸۲) اور علامہ محمد بن محمد بن یوسف سنوی حسنی مالکی متوفی ۸۹۵ھ (۸۳) لکھتے ہیں کہ اس حدیث شریف میں تاویل کی ضرورت ہے:

لأن انتسابه لغير أبيه قذف، أو كذب، أو عقوق، و لا شيء من ذلك بكفر فيحمل أيضاً على المستحل، أو أنه أراد كفر النعمة أي حقد حق أبيه، أو أنه أطلق الكفر مجازاً لشبهه بفعل أهل الكفر لأنهم كانوا يفعلونه في الجاهلية

یعنی، کیونکہ غیر باپ کی طرف انتساب تہمت ہے یا جھوٹ ہے یا نافرمانی ہے اور ان میں سے کوئی چیز کفر نہیں تو اسے بھی (غیر آباء کی طرف انتساب کو) حلال جاننے والے پر محمول کیا جائے گا، یا یہ کہ حدیث شریف میں اس سے کفر ان نعمت یعنی اپنے حقیقی باپ کے حق کے انکار کا ارادہ کیا گیا یا یہ کہ

۸۲۔ إكمال إكمال المعلم، کتاب الإیمان، باب بیان حال من رغب عن أبيه و هو

يعلم، برقم: ۱۱۲۔ (۶۱)، ۱/۲۸۰، ۲۸۱

۸۳۔ مکمل إكمال الإكمال، کتاب الإیمان، باب بیان حال من رغب عن أبيه و هو

يعلم، برقم: ۱۱۲۔ (۶۱)، ۱/۲۸۰

اس عمل کی اہل کفر کے ساتھ مشابہت کی وجہ سے مجازاً اُس پر کفر کا اطلاق کیا کیونکہ وہ جاہلیت میں ایسا کرتے تھے۔

علامہ محمد امین ہرری نے لکھا کہ

ذلك المنتسب كفراً حقيقياً يخرج عن الملة إن استحل ذلك الانتساب، لأنه ما هو معلوم حرمة من الذين ضرورة، وإلا كفر كفراً بمعنى كفران نعمة الأبوة أى حقد حق أبيه، لأن انتسابه لغير أبيه إما قذف، أو كذب، أو عقوق ولا شيء من ذلك كُفراً، قال القرطبي: أو أنه أطلق الكفر مجازاً لشبهه بفعل أهل الكفر لأنهم كانوا يفعلونه بالجاهلية، وعبارة هنا (۸۴)

یعنی، اگر وہ غیر باپ کی طرف انتساب کو حلال جانتا ہے منتسب حقیقی کفر کا مرتکب ہو جائے گا جو اُسے ملت اسلامیہ سے نکال دے گا کیونکہ یہ وہ ہے کہ جس کی حرمت ضروریات دین ہونا معلوم ہے ورنہ (یعنی اگر وہ اسے حلال نہیں جانتا تو) یہ کفر بمعنی کفران نعمت ابوة ہے یعنی اس نے اپنے باپ کے حق کا انکار کیا، اُس کی ناشکری کی اس لئے کہ اُس کا اپنے باپ کے غیر کی طرف انتساب یا تو قذف (تہمت) ہے یا جھوٹ ہے یا عقوق (نافرمانی) ہے اور ان میں سے کوئی چیز بھی کفر نہیں ہے، امام قرطبی نے فرمایا کہ یا یہ ہے کہ اہل کفر کے فعل کے ساتھ مشابہت کی وجہ سے اُس پر کفر کا لفظ بولا گیا کیونکہ وہ زمانہ جاہلیت میں اس طرح کیا کرتے تھے۔

اور علماء کرام نے یہ بھی لکھا ہے غیر آباء کی طرف انتساب کرنے والا اگر اس کے حلال ہونے کا اعتقاد رکھتا ہے تو اجماع کی مخالفت کی وجہ سے کافر ہوگا چنانچہ امام شرف الدین حسین

۸۴۔ شرح صحیح مسلم للہرری، کتاب الإیمان، باب بیان حکم إیمان من انتسب لغير أبيه الخ،

بن محمد طبری شافعی متوفی ۴۳۳ھ (۸۵) اور ملا علی قاری حنفی متوفی ۱۰۱۴ھ (۸۶) لکھتے ہیں:

فمن اعتقد بإباحته كفر لمخالفة الإجماع، [و من لم يعتقد بإباحته ففی] فمعنى كفره و جهان، أحلهما: أنه قد أشبه فعله فعل الكفار، و الثاني: أنه كافر نعمة الإسلام یعنی، پس جس نے اس (یعنی نسب بدلنے) کے مباح ہونے کا اعتقاد کیا وہ اجماع کی مخالفت کی وجہ سے کافر ہوا اور جو اُس کی اباحت کا اعتقاد نہ رکھے تو اس کے مرتکب کے کفر کے معنی میں دو جہاں ہیں، اُن میں سے ایک یہ کہ اس (نسب بدلنے والے) نے اپنا فعل کافروں کے فعل کے مشابہ کر دیا اور دوسرا یہ کہ وہ نعمت اسلام کی ناشکری کرنے والا ہے۔

شیخ الحدیث غلام رسول رضوی لکھتے ہیں:

اگر یہ سوال پوچھا جائے کہ انسان گناہ کرنے سے کافر نہیں ہوتا اور حدیث میں اپنے والد کے غیر کی طرف اپنی نسبت کرنے کو کفر قرار دیا گیا ہے تو اس کا جواب یہ ہے کہ یہ مؤول ہے، تاویل یہ ہے کہ جو کوئی اپنے والد کے غیر کی طرف اپنی نسبت کو حلال اور جائز سمجھے وہ کافر ہے یا مراد کفران نعمت ہے، یا یہ مراد ہے کہ اس نے اللہ تعالیٰ کے حق اور اپنے والد کے حق کا انکار کر دیا یا زہر و تہدید کے لئے فرمایا، حدیث کا معنی یہ ہے کہ جو کوئی اپنی نسبت غیر کی طرف کرے یا اپنے آپ کو غیر خاندان میں شمار کرے اور اس کو جائز سمجھے وہ شخص کافر ہے اس زمانہ میں دیکھنے میں آیا ہے بعض سادات کی طرف اپنی نسبت کر لیتے ہیں تاکہ عوام کی نگاہوں میں محترم ہوں وہ اس حدیث کے مصداق ہیں۔ (۸۷)

۸۵۔ شرح الطیبی، کتاب النکاح، باب اللعان، الفصل الأول، ۳۹۶/۶

۸۶۔ مرقات، کتاب النکاح، باب اللعان، الفصل الأول، برقم: ۳۳۱۵، ۴۳۶/۶

۸۷۔ تفہیم البخاری، کتاب المناقب، باب نسبة الیمن إلى اسماعیل علیہ السلام،

برقم: ۳۲۸۱، ۳۸۳/۵، ۳۸۴

اور حافظ ابوالعباس احمد بن عمر قرطبی متوفی ۶۵۶ھ لکھتے ہیں:

فمن فعل ذلك مستحلاً فهو كافر حقيقة تبقى الحديث على ظاهره، أما إن كان غير مستحل فيكون الكفر الذي في الحديث محمولاً على كفران النعم و الحقوق فإنه قابل الإحسان بالأساءة، و من كان كذا صدق عليه اسم الكافر، و يحتمل أن يقال: أطلق عليه ذلك، لأنه تشبّه بالكفار أهل الجاهلية أهل الكبر و الأنفة فإنهم كانوا يفعلونه ذلك (۸۸) یعنی، پس جس نے اُسے (یعنی نسب بدلنے کو) حلال جانتے ہوئے ایسا کیا تو وہ حقیقتہً کافر ہو جائے گا، (اس صورت میں) حدیث شریف اپنے ظاہر پر باقی رہے گی، اگر حلال نہیں جانتا تو جس کفر کا حدیث شریف میں ذکر ہے وہ کفرانِ نعم اور کفرانِ حقوق پر محمول ہوگا کیونکہ اس نے احسان کے مقابلے میں اساءت کی اور جو ایسا ہو اُس پر کفر کا اسم صادق آئے گا اور یہ بھی احتمال ہے کہ کہا جائے اس پر یہ لفظ بولا جائے گا کیونکہ اُس نے اہل جاہلیت، اہل کبر کفار کے ساتھ مشابہت کی، بے شک وہ ایسا کیا کرتے تھے۔

حافظ احمد بن علی بن حجر عسقلانی شافعی متوفی ۸۵۲ھ لکھتے ہیں:

و إن ثبت ذلك فالمراد من استحل مع علمه بالتحريم، و على الرواية المشهورة فالمراد كفر النعمة، و ظاهر اللفظ غير مراد، و إنما ورد على سبيل التعليل و الزجر لفاعل ذلك، أو المراد بإطلاق الكفر أن فاعله فعل فعلًا شبيهاً بفعل أهل الكفر (۸۹)

۸۸۔ المفہم، کتاب الإیمان، باب إثم من كفر مسلماً، برقم: ۵۱، ۲۵۴/۱

۸۹۔ فتح الباری، کتاب المناقب، باب بعد باب نسبة الیمن إلى إسماعیل علیہ السلام،

برقم: ۳۵۰۸، ۶/۸، ۶۷۰

یعنی، اگر وہ ثابت ہو تو مراد وہ شخص ہوگا جو اس فعل کے حرام ہونے کا علم رکھتے ہوئے اسے حلال جانتا ہے اور روایت مشہورہ کی بنا پر مراد کفرانِ نعمت ہے اور ظاہر لفظ مراد نہیں ہے اور یہ صرف اُس حرام فعل کے مرتکب کے لئے تعلیل و زجر کے طور پر وارد ہوا ہے یا یہ کہ اطلاق کفر سے مراد ہے کہ اس کے فاعل نے ایسا عمل کیا ہے جو اہل کفر کے عمل کے مشابہ ہے۔

اور حافظ شہاب الدین احمد قسطلانی شافعی متوفی ۹۱۱ھ لکھتے ہیں:

و على ثبوتها مؤولة بالمستحل لذلك مع علمه التحريم، أو ورد على سبيل التعليل و الزجر لفاعل (۹۰) یعنی، اس کے ثبوت کی بنا پر یہ نسب بدلنے کے حرام ہونے کا علم رکھنے کے باوجود اسے حلال جاننے والے کے ساتھ مؤول ہے یا یہ فاعل کے لئے بطور تعلیل و زجر کے وارد ہوا ہے۔

اور علامہ احمد بن اسماعیل بن عثمان کورانی شافعی ثم حنفی متوفی ۸۹۳ھ لکھتے ہیں:

”وَهُوَ يَعْلَمُهُ إِلَّا كَفَرَ“ إن اعتقد ذلك، أو كفر بنعمة الله، أو ذلك الفعل من أخلاق الكفار (۹۱)

یعنی، حضور نبی کریم ﷺ کے فرمان ”وہو یعلمہ إلا کفر“ کا مطلب ہے کہ اگر اس (کے حلال ہونے) کا اعتقاد رکھتا ہے، یا یہ کہ اس نے اللہ تعالیٰ کی نعمت کی ناشکری کی یا یہ کہ یہ فعل (یعنی نسب بدلنا، غیر باپ کی طرف نسبت) کفار کے اخلاق سے ہے۔

غیر مستحل کے حق میں اس کی ایک تاویل یہ بھی ہے کہ یہ عمل کفر تک پہنچانے والا ہے

۹۰۔ إرشاد الساری، کتاب المناقب، باب بعد باب نسبة الیمن إلى إسماعیل علیہ السلام،

برقم: ۳۵۰۸، ۱۹/۸

۹۱۔ الکونثر الحاری إلى ریاض أحادیث البخاری، کتاب المناقب، باب نسبة الیمن

إلى إسماعیل علیہ السلام، برقم: ۳۵۰۸، ۶/۶، ۳۵۳

چنانچہ علامہ ابن حجر عسقلانی شافعی لکھتے ہیں:

و الكفر فيه بمعنى أن ذلك يؤدى إليه، أو استحلال، أو كفر النعمة (۹۲)

یعنی، اس میں کفر اس معنی میں ہے کہ وہ (عمل) کفر تک پہنچانے والا ہے، اسے حلال جانتا ہے (تو کافر ہے) یا اس نے کفر ان نعمت کیا۔

نسب بدلنے کو اللہ تعالیٰ کے ساتھ کفر فرمایا گیا

حضرت ابو بکر صدیق رضی اللہ تعالیٰ عنہ کی روایت

حضرت ابو بکر صدیق رضی اللہ تعالیٰ عنہ سے مروی ہے جسے امام ابو القاسم سلیمان بن احمد طبرانی متوفی ۳۲۰ھ نے ”معجم اوسط“ میں ان الفاظ سے روایت کیا کہ

عن أبي بكر يقول: قال رسول الله ﷺ: ”كُفِّرَ بِاللَّهِ: ادَّعَاءُ نَسَبٍ لَا يُعْرَفُ، وَ كُفِّرَ بِاللَّهِ، تَبَرُّهُ مِنْ نَسَبٍ وَإِنْ دَقَّ (۹۳) یعنی، حضرت ابو بکر رضی اللہ تعالیٰ عنہ سے مروی ہے آپ نے فرمایا کہ رسول اللہ ﷺ نے فرمایا ”اللہ تعالیٰ کے ساتھ کفر ہے ایسے نسب کی طرف نسبت کرنا جو معروف نہیں اور اللہ تعالیٰ کے ساتھ کفر ہے نسب سے برأت اگر چہ چھوٹا (یعنی حقیر) ہو۔“

اور ان الفاظ سے کہ

عن أبي بكر الصديق قال: قال رسول الله ﷺ: ”مَنْ ادَّعَى نَسَبًا لَا يُعْرَفُ كَفَرَ بِاللَّهِ، وَ اتَّغَاءَ مِنْ نَسَبٍ وَإِنْ دَقَّ كُفِّرَ بِاللَّهِ (۹۴)

۹۲۔ الزواجر عن اقتراف الكبائر، برقم: ۲۹۳، ۱۰۰/۲

۹۳۔ المعجم الاوسط، من اسمه ابراهيم، برقم: ۲۸۱۸، ۴۴/۲

۹۴۔ المعجم الاوسط، من اسمه معاذ، برقم: ۸۵۷۵، ۲۲۱/۶

یعنی، حضرت ابو بکر صدیق رضی اللہ تعالیٰ عنہ بیان فرماتے ہیں کہ رسول اللہ ﷺ نے فرمایا: ”جس نے ایسے نسب کی طرف نسبت کی جو معروف نہیں اس نے اللہ تعالیٰ کے ساتھ کفر کیا اور نسب سے نفی اگر چہ چھوٹا (یعنی حقیر) ہو اللہ تعالیٰ کے ساتھ کفر ہے۔“

اسی طرح امام طبرانی نے ”الدعاء“ (۹۵) میں روایت کیا ہے۔

اور حافظ بزار نے ”اپنی مسند“ (۹۶) میں، اور امام حافظ نور الدین دمشقی متوفی ۸۰۷ھ نے ”كشف الاستار“ (۹۷) میں ان الفاظ سے مرفوعاً روایت کیا ہے:

”كُفِّرَ بِاللَّهِ تَبَرُّهُ مِنْ نَسَبٍ وَإِنْ دَقَّ“

اور حدیث ابی بکر صدیق رضی اللہ تعالیٰ عنہ امام ابو محمد عبد اللہ بن عبد الرحمن دارمی متوفی ۲۵۵ھ نے اپنی ”سنن“ (۹۸) میں، حافظ ابوالحسن علی ابن الجعد متوفی ۲۳۰ھ نے اپنی ”مسند“ (۹۹) میں ان الفاظ سے موقوفاً روایت کیا کہ:

”كُفِّرَ بِاللَّهِ ادَّعَاءٌ إِلَى نَسَبٍ لَا يُعْرَفُ، وَ كُفِّرَ بِاللَّهِ تَبَرُّهُ مِنْ نَسَبٍ وَإِنْ دَقَّ“

یعنی، غیر معروف نسب کی طرف نسبت اللہ تعالیٰ کے ساتھ کفر ہے اور نسب سے برأت اللہ تعالیٰ کے ساتھ کفر ہے اگر چہ وہ چھوٹا (یعنی حقیر) ہو۔

اور امام ابو بکر عبد اللہ بن محمد بن ابی شیبہ متوفی ۲۳۵ھ نے ”المصنف“ (۱۰۰) میں ان

۹۵۔ کتاب الدعاء، ذکر من لعنه الرسول ﷺ، برقم: ۲۱۴۳، ص ۵۸۷

۹۶۔ البحر الزخار، برقم: ۷۰، ۱۳۹/۱

۹۷۔ كشف الاستار، کتاب الايمان، باب من تبرأ من نسب، برقم: ۱۰۴، ۷۰/۱

۹۸۔ سنن الترمذی، کتاب الفرائض، باب من ادعى إلى غير أبيه، برقم: ۲۸۶۱، ۲۷۰/۲

۹۹۔ مسند ابن الجعد، بقية حديث الأعمش، برقم: ۳۶۹۱، ص ۳۹۴

۱۰۰۔ المصنف لابن أبي شيبه، كتاب الأدب، باب ما يكره الرجل أن يتسمى إليه الخ،

برقم: ۲۶۶۳۳، ۱۳، ۳۳۰، ۳۳۱

الفاظ سے موقوفاً روایت کیا:

قال أبو بكر: "كَفَرَ مَنْ ادَّعَى نَسَباً لَا يُعْلَمُ وَ تَبَرَّأَ مِنْ نَسَبٍ وَ إِنْ دَقَّ"

حدیث ابی بکر رضی اللہ تعالیٰ عنہ کی اکثر روایات میں "كَفَرَ بِاللَّهِ" (یعنی اللہ تعالیٰ کے ساتھ کفر ہے) اور "كَفَرَ بِاللَّهِ" (یعنی، اللہ تعالیٰ کے ساتھ کفر کیا) مذکور ہے، اسی طرح حدیث ابی ذر رضی اللہ تعالیٰ عنہ کی ایک روایت میں "إِلَّا كَفَرَ بِاللَّهِ" یعنی "جو کوئی اپنے باپ کے غیر کی طرف اپنی نسبت کرے حالانکہ وہ جانتا ہے کہ یہ نسبت غیر کی جانب ہے تو اس نے اللہ تعالیٰ کے ساتھ کفر کیا" آیا ہے، یہ حدیث ابی بکر اور حدیث ابی ذر رضی اللہ تعالیٰ عنہما کی یہ روایت اگر اسی طرح ہو تو غیر مستحکم کے حق میں اس کی تاویل میں کہا جائے گا کہ اللہ تعالیٰ نے اُسے جس کے نطفہ سے پیدا کیا تھا اُس شخص نے اس کا انکار کر کے کہا کہ مجھے اُس کے نہیں فلاں کے نطفہ سے پیدا کیا گیا ہے کو یا اُس نے اس معاملہ میں اللہ تعالیٰ کا انکار کر دیا اور مستحکم کے حق میں تاویل کی حاجت نہیں ہے جیسا کہ ہماری ذکر کردہ دیگر عبارات سے ظاہر ہے اور اس جواب کے قریب حافظ ابن حجر عسقلانی متوفی ۸۵۲ھ کی بعض شُرُاح حدیث سے نقل کردہ یہ تاویل ہے فرماتے ہیں:

قال بعض الشُّرَّاح: سبب إطلاق الكفر هنا أنه كذب على الله كأنه يقول: خلقتني الله من ماء فلان، وليس كذلك لأنه إنما خلقه من غيره (۱۰۱)

یعنی، بعض شُرُاح نے فرمایا کہ یہاں اطلاق کفر کا سبب یہ ہے کہ اس (یعنی اپنا نسب غیر سے جوڑنے والے) نے اللہ تعالیٰ پر جھوٹ بولا، کو یا کہ اس نے کہا کہ اللہ تعالیٰ نے مجھے فلاں کے پانی (یعنی نطفہ) سے پیدا کیا حالانکہ ایسا نہیں ہے اللہ تعالیٰ نے تو اُسے (جس کے پانی سے پیدا ہونے کا اس نے

۱۰۱۔ فتح الباری شرح صحیح البخاری، کتاب الفرائض، باب: "من ادَّعى إلى غير

أبيه" برقم: ۶۷۶۸، ۱۵/۱۲/۶۳

دعویٰ کیا ہے) اس کے غیر (کے پانی) سے پیدا کیا ہے۔

اور حدیث ابی ذر رضی اللہ عنہ کا یہ جواب اس صورت میں ہے جب یہ اضافہ ثابت ہو اور یہ اضافہ امام بخاری اور امام مسلم کی روایات میں نہیں ہے اس لئے علماء کرام نے لکھا کہ اس اضافہ کا حذف ہی مناسب ہے، چنانچہ علامہ شہاب الدین احمد قسطلانی لکھتے ہیں:

و ليست هذه الزيادة في غير روايته و لا في رواية مسلم و لا إسماعيلي فحذفها أوجه لما لا يخفى (۱۰۲)

یعنی، یہ اضافہ اس روایت کے غیر میں نہیں ہے نہ مسلم کی روایت میں ہے اور نہ اسماعیلی کی روایت میں ہے لہذا اس کا حذف اوجہ ہے اس لئے کہ اس کے حذف کا اوجہ ہونا مخفی نہیں ہے۔

اور حدیث ابی بکر رضی اللہ تعالیٰ عنہ کی اکثر روایات میں یہ اضافہ مذکور ہے جب کہ بعض میں سے نہیں ہے اگر یہ اضافہ ثابت ہو اس کا وہی جواب ہوگا جو حدیث ابی ذر رضی اللہ تعالیٰ عنہ کے ضمن میں حافظ ابن حجر عسقلانی نے دیا۔

اور علماء کرام نے لکھا ہے کہ کفر کا لغوی معنی ہے کہ کسی شئی کو ڈھانپنا تو کفر باللہ کا معنی یہ ہوگا کہ اللہ عز وجل نے اُسے جس کا بیٹا بنایا اُس نے اُس میں اللہ عز وجل کے حق کو ڈھانپ دیا، چنانچہ شارح صحیح بخاری علامہ ابوالحسن علی بن خلف بن عبد الملک متوفی ۴۴۹ھ لکھتے ہیں:

فإن قيل: فتقول للرَّاعِب في الانتماء إلى غير أبيه و موالیه كافر بالله كما روى عن أبي بكر الصديق أنه قال: كفر بالله ادعاء نسب لا يعرف، و روى عن عمر بن الخطاب أنه قال: كان ممَّا يقرء في القرآن: "لا ترغبوا أباءكم فإنَّه كفر بكم" قيل: ليس معناه الكفر الذي يستحق عليه التحليل في النار، و إنما هو كفر لحق أبيه و لحق موالیه، كقوله في النساء:

۱۰۲۔ إرشاد الساری، کتاب الفرائض، باب: "من ادَّعى إلى غير أبيه" برقم: ۶۷۶۸، ۱۹/۸

”يَكْفُرُنَ الْعَشِيرَ“ و الكُفْرُ فِي لُغَةِ الْعَرَبِ: التَّعْظِيَةُ لِلشَّيْءِ وَ السُّتْرُ لَهُ، فَكَأَنَّهُ تَعْظِيَةُ مِنْهُ عَلَى حَقِّ اللَّهِ عَزَّ وَجَلَّ فَيَمْنُ جَعَلَهُ وَلَدًا، لَا أَنْ مَنْ فَعَلَ ذَلِكَ كَافِرًا بِاللَّهِ حَلَالُ الدَّمِ (۱۰۳)

یعنی، پس اگر کہا جائے کہ تم غیر باپ اور غیر مالک کی طرف انتساب میں رغبت رکھنے والے کو کہتے ہو اُس نے اللہ تعالیٰ کے ساتھ کفر کیا جیسا کہ حضرت ابو بکر صدیق رضی اللہ تعالیٰ عنہ سے مروی ہے کہ ”اُس نے اللہ تعالیٰ کے ساتھ کفر کیا جس نے غیر معروف نسب کی طرف اپنے آپ کو منسوب کیا“ اور حضرت عمر بن خطاب رضی اللہ تعالیٰ عنہ سے مروی ہے کہ آپ نے فرمایا ”قرآن کریم میں جو پڑھا گیا ہے اُس میں یہ تھا کہ ”اپنے آباء سے اعراض نہ کرو پس یہ کفر ہے“ تو جواب میں کہا جائے گا کہ اس کا معنی وہ کفر نہیں ہے کہ جس میں بندہ مخلوق فی التارک المستحق ہوتا ہے، اور کفر صرف باپ کے حق اور مالکوں کے حق کی وجہ سے ہے جیسا کہ نبی ﷺ کا عورتوں کے بارے میں فرمان ہے ”يَكْفُرُنَ الْعَشِيرَ“ (یعنی اپنے شوہروں کی ناشکری کرتی ہیں) اور لغت عرب میں کفر کا معنی ہے کسی شی کو ڈھانپنا اور اُسے چھپانا، تو کو یا اللہ تعالیٰ نے اُسے جس کا بیٹا بنایا اُس نے اُس میں اللہ عزوجل کے حق کو ڈھانپ دیا، یہ نہیں کہ جو اس کا ارتکاب کرے گا وہ کفر باللہ کا مرتکب، حلال الدّم ہو جائے گا۔

نسب بدلنے والے پر لعنت فرمائی گئی

حضرت انس بن مالک رضی اللہ تعالیٰ عنہ کی روایت

امام ابوداؤد سلیمان بن اشعث بجمہانی متوفی ۲۷۵ھ روایت کرتے ہیں:

عن أنس بن مالك، قَالَ سَمِعْتُ رَسُولَ اللَّهِ ﷺ يَقُولُ: ”مَنْ

ادَّعَى إِلَى غَيْرِ أَبِيهِ، أَوْ انْتَمَى إِلَى غَيْرِ مَوَالِيهِ، فَعَلَيْهِ لَعْنَةُ اللَّهِ الْمُتَتَابِعَةِ إِلَى يَوْمِ الْقِيَامَةِ“ (۱۰۴)

یعنی، حضرت انس بن مالک رضی اللہ تعالیٰ عنہ سے مروی ہے کہ میں نے رسول اللہ ﷺ کو فرماتے سنا ”جس نے اپنا باپ کسی اور بنایا یا (جس غلام نے) اپنے آپ کو اپنے مولیٰ کے غیر کی طرف منسوب کیا تو اُس پر اللہ تعالیٰ کی قیامت تک لعنت ہے۔“

حضرت ابوامامہ باہلی رضی اللہ تعالیٰ عنہ کی روایت

امام ابو عیسیٰ محمد بن عیسیٰ ترمذی متوفی ۲۷۹ھ روایت کرتے ہیں:

عن أبي أُمَامَةَ الْبَاهِلِيِّ قَالَ: سَمِعْتُ رَسُولَ اللَّهِ ﷺ يَقُولُ فِي خُطْبَةٍ حَجَّةِ الْوَدَاعِ: ”وَمَنْ ادَّعَى إِلَى غَيْرِ أَبِيهِ، أَوْ انْتَمَى إِلَى غَيْرِ مَوَالِيهِ، فَعَلَيْهِ لَعْنَةُ اللَّهِ التَّابِعَةِ إِلَى يَوْمِ الْقِيَامَةِ الْحَدِيثِ (۱۰۵)

یعنی، حضرت ابوامامہ باہلی رضی اللہ تعالیٰ عنہ سے مروی ہے فرماتے ہیں کہ میں نے رسول اللہ ﷺ کو حجۃ الوداع کے خطبہ میں فرماتے سنا کہ ”جس نے اپنا باپ کسی اور کو بنایا یا (جس غلام نے) اپنے مولیٰ کے غیر کی طرف اپنے آپ کو منسوب کیا تو اُس پر قیامت تک اللہ تعالیٰ کی لعنت ہے۔“

حضرت علی رضی اللہ تعالیٰ عنہ کی روایت

امام مسلم بن حجاج قشیری متوفی ۲۶۱ھ (۱۰۶)، امام ابو عیسیٰ محمد بن عیسیٰ ترمذی

۱۰۴۔ سنن ابی داؤد، کتاب الأدب، باب فی الرجل یشمی لی غیر موالیه برقم: ۵۱۱۵، ۵/۲۱۳

۱۰۵۔ سنن الترمذی، کتاب الوصایا، باب ما جاء ”لا وصية لوارث“ برقم: ۲۱۲۰، ۳/۱۷۸، ۱۷۹

۱۰۶۔ صحیح مسلم، کتاب الحج، باب (۸۵) فی فضل المدينة الخ، برقم: ۶/۲۳۰، ۶۷-۴

متوفی ۲۷۹ھ (۱۰۷) اور امام احمد بن حنبل متوفی ۲۴۱ھ (۱۰۸) روایت کرتے ہیں:

عن إبراهيم التيمي عن أبيه قال: خطبنا علي بن أبي طالب فقال من زعم أن عندنا شيئاً نقرؤه إلا كتاب الله و هذه الصحيفة قال: و صحيفة معلقة في قراب سيفه فقد كذب، فيها أسنان الإبل و أشياء من الجراحات، و فيها قال النبي ﷺ: "و من ادعى إلى غير أبيه، أو انتسب إلى غير موالیه، فعليه لعنة الله و الملائكة و الناس أجمعين، لا يقبل الله منه يوم القيامة صرفاً و لا عدلاً" - واللفظ لمسلم

یعنی، ابراہیم تیمی اپنے والد سے روایت کرتے ہیں کہ حضرت علی بن ابی طالب رضی اللہ تعالیٰ عنہ نے ہمیں خطبہ ارشاد فرمایا حالانکہ اُن کی نیام کے ساتھ ایک صحیفہ لٹکا ہوا تھا حضرت علی المرتضیٰ رضی اللہ تعالیٰ عنہ نے اُس صحیفہ کی طرف اشارہ کرتے ہوئے فرمایا جو شخص یہ گمان کرتا ہے کہ ہمارے پاس کتاب اللہ (قرآن) اور صحیفہ کے علاوہ کوئی اور چیز ہے وہ شخص جھوٹا ہے، اِس صحیفہ میں تو اونٹوں کی عمروں کا بیان ہے اور کچھ ڈھیوں کی دیت کا بیان ہے اور اُس میں یہ ہے کہ حضور نبی کریم ﷺ نے فرمایا: "اور جس نے اپنے آپ کو اپنے باپ کے غیر کی طرف منسوب کیا یا جس غلام نے اپنے آپ کو اپنے مالک کے غیر کی طرف منسوب کیا اُس پر اللہ تعالیٰ کی، سب فرشتوں اور آدمیوں کی لعنت ہے، قیامت کے دن اللہ تعالیٰ اُس کا کوئی فرض قبول فرمائے گا اور نہ نفل۔"

۱۰۷۔ سنن الترمذی، کتاب الولاء و الہبة، باب ما جاء فیمن تولی غیر موالیه الخ،

برقم: ۲۱۲۷، ۱۸۳/۳، ۱۸۴

۱۰۸۔ المستند، ۸۱/۱

حضرت ابن عباس رضی اللہ تعالیٰ عنہما کی روایت

امام ابو عبد اللہ محمد بن یزید ابن ماجہ قزوینی متوفی ۲۷۳ھ روایت کرتے ہیں کہ عن ابن عباس قال: قال رسول الله ﷺ: "مَنْ انْتَسَبَ إِلَى غَيْرِ أَبِيهِ، أَوْ تَوَلَّى غَيْرَ مَوَالِيهِ، فَعَلَيْهِ لَعْنَةُ اللَّهِ وَ الْمَلَائِكَةِ وَ النَّاسِ أَجْمَعِينَ" (۱۰۹)

یعنی، حضرت ابن عباس رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا "جس نے اپنا نسب اپنے باپ کے غیر سے بیان کیا یا (جس غلام نے) اپنے مولیٰ کے غیر کی طرف اپنے آپ کو منسوب کیا اُس پر اللہ تعالیٰ اور سب فرشتوں اور آدمیوں کی لعنت ہے۔"

حضرت عمرو بن خارجہ رضی اللہ تعالیٰ عنہ کی روایت

امام ابو عیسیٰ محمد بن عیسیٰ ترمذی متوفی ۲۷۹ھ (۱۱۰) اور امام عبد اللہ بن عبد الرحمن دارمی متوفی ۲۵۵ھ (۱۱۱) اور حافظ ابو القاسم سلیمان بن احمد طبرانی متوفی ۳۲۰ھ (۱۱۲) روایت کرتے ہیں کہ

عن عمرو بن حارثة، قال: كُنْتُ تَحْتَ نَاقَةِ النَّبِيِّ ﷺ، فَسَمِعْتُهُ يَقُولُ: "مَنْ ادَّعَى إِلَى غَيْرِ أَبِيهِ، أَوْ انْتَسَبَ إِلَى غَيْرِ مَوَالِيهِ رَغْبَةً عَنْهُمْ فَعَلَيْهِ لَعْنَةُ اللَّهِ وَ الْمَلَائِكَةِ وَ النَّاسِ أَجْمَعِينَ" - و اللفظ للدارمي و زاد الطبراني: "لَا يَقْبَلُ مِنْهُ"

۱۰۹۔ سنن ابن ماجہ، کتاب الحدود، باب: "مَنْ ادَّعَى إِلَى غَيْرِ أَبِيهِ الخ" برقم: ۲۶۰۹، ۲۶۳/۳

۱۱۰۔ سنن الترمذی، کتاب الوصایا، باب ما جاء "لا وصية لوارث"، برقم: ۲۱۲۱،

۱۸۰، ۱۷۹/۳

۱۱۱۔ سنن الدارمی، کتاب السير، باب فی الذی یشمی إلى غیر موالیه، برقم: ۲۵۲۹، ۱۹۶/۲

۱۱۲۔ المعجم الكبير، برقم: ۶۰ تا ۷۱، ۱۵-۱۷/۳۲ تا ۳۶

صَرُفٌ وَلَا عَدْلٌ“

یعنی، حضرت عمرو بن خابیہ رضی اللہ تعالیٰ عنہ سے مروی ہے کہ میں حضور نبی کریم ﷺ کی اونٹنی کے نیچے تھا تو میں آپ ﷺ کو فرماتے سنا کہ ”جو اپنے باپ کے سوا دوسرے کی طرف اپنے آپ کو نسبت کرے یا (جس غلام نے) اپنے آپ کو اپنے مولیٰ کے غیر کی طرف منسوب کیا اُن سے اعراض کرتے ہوئے تو اُس پر اللہ تعالیٰ، سب فرشتوں اور آدمیوں کی لعنت ہے۔“
”اللہ تعالیٰ قیامت کے دن اس کا فرض قبول کرے گا نہ نفل۔“

لعنت سے مراد

حدیث شریف میں نسب بدلنے والے کے لئے لعنت مذکور ہے، یہ لعنت اُس پر ہے جو اپنے آباء سے بیزاری ظاہر کرے اور اپنے آباء کے غیر کے نسب کا دعویٰ کرے جیسے غیر سید ہو کر سید ہونے کا دعویٰ کرے چنانچہ شارح صحیح البخاری علامہ ابوالحسن علی بن خلف بن عبد الملک متوفی ۴۴۹ھ لکھتے ہیں:

و إنما لعن النبي عليه السلام المتبرئ من أبيه و المدعى غير نسبه فيمن فعل ذلك فقد ركب من الإثم عظيماً و تحمل من الوزر جسيماً، و كذلك المنتمى إلى غير موالیه (۱۱۳)
یعنی، حضور نبی کریم ﷺ نے صرف اُس پر لعنت فرمائی جو اپنے حقیقی باپ سے برأت ظاہر کرے اور حقیقی باپ کے غیر کے نسب کا مدعی ہو، تو جس نے اس طرح کیا تو اُس نے عظیم گناہ کا ارتکاب کیا اور (گناہ کا) بڑا بوجھ اٹھا لیا، اسی طرح وہ غلام جو اپنے مالک کے غیر کی طرف اپنی نسبت کرے۔

اور لعنت کی وجہ یہ ہے کہ بندہ جب اپنے مولیٰ کی نعمت کی قدر نہیں کرتا، اس کی نعمتوں کی ناشکری پر اتر آتا ہے تو ظالم قرار پاتا ہے اور ظالموں پر قرآن کریم میں لعنت مذکور ہے، چنانچہ

۱۱۳۔ شرح ابن بطلال، کتاب الفرائض، باب من ادعى إلى غير أبيه الخ، ۲۸۳/۸

حافظ ابو بکر محمد بن عبد اللہ ابن العربی مالکی متوفی ۵۴۳ھ لکھتے ہیں:

إذا كفر نعمة مولاه فقد صار ظالماً، و قد قال الله تعالى ﴿أَلَا لَعْنَةُ اللَّهِ عَلَى الظَّالِمِينَ﴾ (هود: ۱۸) (۱۱۴)
یعنی، جب وہ اپنے مولیٰ کی نعمت کی ناشکری کرتا ہے تو وہ ظالم ہو جاتا ہے اور اللہ تعالیٰ نے فرمایا ہے: ﴿أَلَا لَعْنَةُ اللَّهِ عَلَى الظَّالِمِينَ﴾

اور لعنت کا معنی دھتکارنا اور دُور کرنا ہے، احادیث نبویہ علیہ التحیۃ والثناء میں نسب بدلنے والے کے لئے قیامت تک اللہ تعالیٰ کی لعنت متتابعہ مذکور ہے تو لعنت جب اللہ تعالیٰ کی طرف سے ہوگی تو معنی ہوگا کہ وہ اس بندے کو اپنی رحمت سے دُور فرما دیتا ہے، اور اسی طرح فرشتوں اور انسانوں کی لعنت بھی مذکور ہے، فرشتوں اور انسانوں کی لعنت میں دو احتمال ہیں، ایک یہ ہے کہ وہ اس شخص پر لعنت بھیجتے ہیں جیسا کہ ظاہر حدیث میں ہے، دوسرا احتمال یہ ہے کہ فرشتے چونکہ اہل ایمان کے لئے استغفار کرتے ہیں، بندہ جب اس جرم کا مرتکب ہو جاتا ہے اور اس پر مادم و پشیمان ہو کر توبہ نہیں کرتا تو وہ فرشتے اُس کے لئے استغفار ترک کر دیتے ہیں اور اسی طرح انسانوں کی لعنت میں دوسرا احتمال یہ ہے کہ انسان اس کام کو قبیح گردانتے ہوئے مرتکب کو چھوڑ دیتے ہیں چنانچہ حافظ ابو بکر ابن العربی لکھتے ہیں:

و اللعنة هي الطرد، فيكون المراد كما تقدم في وقت أو حالٍ أو شخصٍ أو على صفةٍ، و أما لعنة الملائكة فإنهم كانوا يستغفرون له، فقطعهم الاستغفار إبعاد له عنهم، و يجوز أن يحمل على ظاهره فيلعنونه، و أما لعنة الناس فهجرانهم، أو إطلاق اللعن له على ظاهر الحديث (۱۱۵)

۱۱۴۔ عارضة الأحوذی، کتاب الولاء باب ما جاء فيمن تولی غير موالیه الخ، برقم: ۲۱۲۷،

۲۱۹/۸/۴

۱۱۵۔ عارضة الأحوذی، کتاب الولاء باب ما جاء فيمن تولی غير موالیه الخ، برقم: ۲۱۲۷،

۲۱۹/۸/۴

یعنی، اور لعنت دُور کرنا ہے، دھتکارنا ہے تو جیسا کہ پہلے گزرا مراد ہوگی کسی وقت یا کسی حال میں یا کسی صفت پر (دُور کرنا یا دھتکارنا) اور ملائکہ کی لعنت یہ ہے کہ وہ اس کے لئے استغفار کرتے ہیں تو فرشتے اس شخص کی (اس ممنوع فعل کے ارتکاب کے ذریعے) اُن سے دُوری کے سبب اس کے لئے استغفار قطع کر دیتے ہیں اور یہ بھی جائز ہے کہ اس لعنت کو ظاہر پر محمول کرتے ہوئے کہا جائے کہ وہ اس پر لعنت بھیجتے ہیں، اور لوگوں کی لعنت اُن کا اس شخص کو چھوڑنا ہے یا ظاہر حدیث کی بنا پر اس کے لئے لعنت کا اطلاق ہے (یعنی لوگ اُن پر لعنت کرتے ہیں)۔

نسب بدلنے والے پر اللہ تعالیٰ نظر رحمت نہیں فرمائے گا
حضرت معاذ بن انس رضی اللہ تعالیٰ عنہ کی روایت
 امام احمد بن حنبل متوفی ۲۴۱ھ نے روایت کیا کہ

عن سهل بن معاذ عن أبيه عن النبي ﷺ أنه قال: "إِنْ لِلَّهِ تَبَارَكَ وَتَعَالَى عِبَادًا لَا يُكَلِّمُهُمُ اللَّهُ يَوْمَ الْقِيَامَةِ، وَلَا يَزَكِّيهِمْ، وَلَا يَنْظُرُ إِلَيْهِمْ"، قِيلَ: مَنْ أُولَئِكَ يَا رَسُولَ اللَّهِ؟ قَالَ: "مُتَبَرِّئُونَ وَالِدَيْهِ، رَاغِبٌ عَنْهُمَا، وَمُتَبَرِّئٌ مِنْ وَلَدِهِ، وَرَجُلٌ أَنْعَمَ عَلَيْهِ قَوْمٌ فَكَفَرُوا بِنِعْمَتِهِمْ، وَتَبَرَّأَ مِنْهُمْ" (۱۱۶)

یعنی، سہل بن معاذ اپنے باپ سے بیان کرتے ہیں، انہوں نے حضور نبی کریم ﷺ سے روایت کیا کہ آپ نے فرمایا "اللہ تعالیٰ کے کچھ ایسے بندے ہیں کہ قیامت کے دن اللہ تعالیٰ نہ اُن سے کلام فرمائے گا اور نہ انہیں پاک فرمائے گا اور اُن کی طرف نظر رحمت فرمائے گا"، عرض کیا گیا یا رسول اللہ یہ

لوگ کون ہیں؟ فرمایا کہ "اپنے والدین سے برأت کا اظہار کرنے والا، اُن سے اعراض کرنے والا اور اپنی اولاد سے برأت کا اظہار کرنے والا اور وہ شخص جس پر کسی قوم نے انعام کیا پس اُس نے اُن (انعام و احسان کرنے والوں) کی نعمت کی ناشکری کی اور اُن سے برأت کا اظہار کیا"۔

اس حدیث شریف کو امام ابو القاسم طبرانی متوفی ۳۲۰ھ نے بھی "المعجم الكبير" (۱۱۷) میں یحییٰ بن ایوب کلاہما عن زبان ابن فائلة و بهذا الإسناد کے طریق سے روایت کیا ہے۔

اپنے آپ کو غیر باپ کی طرف منسوب کرنا، حقیقی باپ سے برأت اور اس سے اعراض ہے، اسی طرح نسب بدلنا اپنے آباء سے برأت اور اُن سے اعراض ہے اور حدیث شریف میں برأت اور اعراض سے منع کیا گیا اور ارتکاب کرنے والوں کے لئے یہ وعیدیں بیان کی گئیں کہ قیامت کے روز اللہ تعالیٰ نہ اُن سے کلام فرمائے گا اور نہ انہیں ستھرا رکھے گا اور نہ اُن پر نظر رحمت فرمائے گا۔

اور اس میں بھی وہی تاویلیں ہیں جو پہلے ذکر کی جا چکیں کہ اگر کوئی شخص اس برأت و اعراض کے حرام ہونے کا علم رکھتے ہوئے اسے حلال جانتا ہے تو حدیث شریف اپنے ظاہر پر رہے گی اور اگر حلال نہیں جانتا تو یہ کلمات صرف اس حرام فعل کے مرتکب کے لئے بطور تغلیظ و زجر وارد ہوئے۔

اور علمائے کرام نے لکھا کہ اللہ تعالیٰ کا ان سے کلام نہ فرمانا ہدایت غضب سے کنایہ ہے، چنانچہ علامہ ابوالحسن سندھی لکھتے ہیں:

قوله: "لَا يُكَلِّمُهُمُ اللَّهُ": كناية عن مشقة الغضب۔

اور "انہیں ستھرا نہیں کرے گا" کا مطلب ہے کہ انہیں گناہوں کے میل سے پاک نہیں کرے گا اور "ان کی طرف نہیں دیکھے گا" کا مطلب ہے کہ نظر رحمت نہیں فرمائے گا اور نہ کوئی

بھی اس سے پوشیدہ نہیں۔ (۱۱۸)

نسب بدلنا بہت بڑا بہتان ہے

حضرت واثلہ بن اسقع رضی اللہ تعالیٰ عنہ کی روایت

امام محمد بن اسماعیل بخاری متوفی ۲۵۶ھ روایت کرتے ہیں:

عبد الواحد بن عبد اللہ النضری قال: سَمِعْتُ وَائِلَةَ بِنَ الْأَسْقَعِ يَقُولُ: قَالَ رَسُولُ اللَّهِ ﷺ: "إِنَّ مِنْ أَعْظَمِ الْفِرَى أَنْ يَدْعِيَ الرَّجُلُ إِلَى غَيْرِ أَبِيهِ" الخ (۱۱۹)

یعنی، عبد الواحد بن عبد اللہ النضری نے بیان کیا کہ میں نے حضرت واثلہ بن اسقع رضی اللہ تعالیٰ عنہ کو یہ فرماتے سنا کہ رسول اللہ ﷺ نے فرمایا: ”بہت بڑا بہتان یہ ہے کہ کوئی شخص اپنی نسبت اپنے والد کے غیر کی طرف کرے“ الخ۔

اور وہ اس طرح کہ اس سے بڑا بہتان اور کیا ہوگا کہ آدمی اپنے خالق پر بہتان باندھے کہ اللہ تعالیٰ نے اُسے جس کے نطفے سے پیدا فرمایا وہ کہتا ہے کہ نہیں اللہ تعالیٰ نے مجھے اس کے نہیں فلاں کے نطفے سے پیدا کیا ہے، اسی طرح اپنے باپ پر بھی بہتان ہے کہ میں نے تیرے نہیں فلاں کے نطفے سے پیدا ہوا ہوں، اسی طرح ماں پر بھی یہ عظیم بہتان ہے۔

ذکر کردہ احادیث نبویہ علیہ التحیۃ والثناء میں وعیدیں

علماء اسلام نے ارشادات نبویہ علیہ التحیۃ والثناء میں وارد کلمات کی جو توجیہات و تاویلات اور اُن میں پائے جانے والے احتمالات ذکر کئے وہ اپنی جگہ درست ہیں، اس میں کوئی کلام نہیں ہے لیکن ایک مسلمان کو چاہئے کہ وہ نسب بدلنے والوں، غیر آباء کی طرف اپنی نسبت کرنے والوں کے لئے حضور نبی کریم صلی اللہ علیہ وسلم نے جو وعیدیں ارشاد فرمائی ہیں انہیں مد نظر رکھے، اور اس قبیح و شنیع عمل کی گرد سے بھی اپنے آپ کو بچائے اور اُن کا خلاصہ درج ذیل ہے:

۱۔ بہت بڑا بہتان ہے۔

جیسا کہ امام بخاری نے اسے حضرت واثلہ بن اسقع رضی اللہ تعالیٰ عنہ سے روایت کیا ہے۔

۲۔ قیامت کے دن اللہ تعالیٰ اس سے کلام نہیں فرمائے گا۔

۳۔ قیامت کے دن اللہ تعالیٰ انہیں پاک نہیں فرمائے گا۔

۴۔ قیامت کے دن اللہ تعالیٰ اُن پر نظر رحمت نہیں فرمائے گا۔

جیسا کہ امام احمد نے انہیں حضرت انس رضی اللہ تعالیٰ عنہ کے والد سے روایت کیا ہے۔

۵۔ اُس پر جنت حرام ہے۔

جیسا کہ امام بخاری، مسلم، ابوداؤد، ابن ماجہ، دارمی اور احمد نے اسے حضرت سعد بن ابی وقاص، اور حضرت ابوبکرہ رضی اللہ تعالیٰ عنہما کی حدیث سے روایت کیا ہے۔

۶۔ وہ جنت کی خوشبو بھی نہ پائے گا۔

جیسا کہ امام ابن ماجہ نے اسے حدیث ابن عمر رضی اللہ تعالیٰ عنہما سے روایت کیا ہے۔

۷۔ اُس پر قیامت تک اللہ تعالیٰ کی لعنت ہے۔

جیسا کہ امام ابوداؤد اور امام ترمذی نے اسے حضرت انس بن مالک اور ابوامامہ ہاشمی رضی اللہ تعالیٰ عنہما کی حدیث سے روایت کیا ہے۔

۸۔ اُس پر خود اللہ تعالیٰ اور سب فرشتوں اور آدمیوں کی لعنت ہے۔

جیسا کہ امام مسلم، ترمذی، ابن ماجہ، نے اسے حضرت علی المرتضیٰ، ابن عباس اور حضرت عمر بن خطاب، رضی اللہ تعالیٰ عنہم کی حدیث سے روایت کیا ہے۔

۹۔ قیامت کے دن اللہ تعالیٰ اس کا کوئی فرض قبول نہیں فرمائے گا اور نہ نفل۔

جیسا کہ امام مسلم، ترمذی اور طبرانی نے اسے حضرت علی المرتضیٰ اور عمر بن خطاب رضی اللہ عنہما کی حدیث سے روایت کیا ہے۔

۱۰۔ وہ ہم میں سے نہیں ہے۔

جیسا کہ امام مسلم اور امام احمد نے اسے حضرت ابو ذر رضی اللہ تعالیٰ عنہ کی حدیث سے روایت کیا ہے۔

۱۱۔ وہ کافر ہو جائے گا۔

جیسا کہ امام بخاری، مسلم، ابو داؤد اور احمد نے اسے حضرت ابو ذر اور حضرت ابو ہریرہ رضی اللہ تعالیٰ عنہما کی حدیث سے روایت کیا ہے۔

۱۲۔ نسب کا انکار کفر ہے۔

جیسا کہ امام ابن ماجہ، احمد، طبرانی اور ابن عدی نے اسے حضرت عبداللہ بن عمرو رضی اللہ تعالیٰ عنہ سے روایت کیا ہے۔

۱۳۔ آدمی کا ایسے نسب کی طرف اپنی نسبت کرنا جو معروف نہیں، کفر ہے۔

امام ابن ماجہ، احمد، طبرانی اور ابن عدی نے اسے حضرت عبداللہ بن عمرو رضی اللہ تعالیٰ عنہ سے روایت کیا ہے۔

۱۴۔ ایسے نسب کی طرف نسبت کرنا جو معروف نہیں اللہ تعالیٰ کے ساتھ کفر ہے۔

جیسا کہ امام طبرانی، ابن الجعد نے اسے حضرت ابو بکر صدیق رضی اللہ تعالیٰ عنہ سے روایت کیا ہے۔

۱۵۔ نسب سے برأت اللہ تعالیٰ کے ساتھ کفر ہے۔

جیسا کہ امام طبرانی، بزار اور ابن الجعد نے اسے حضرت ابو بکر صدیق رضی اللہ تعالیٰ عنہ سے روایت کیا ہے۔

۱۶۔ نسب کی نفی کرنا اللہ تعالیٰ کے ساتھ کفر ہے۔

جیسا کہ امام طبرانی نے اسے حضرت ابو بکر صدیق رضی اللہ تعالیٰ عنہ سے روایت کیا ہے۔

۱۷۔ وہ اپنا ٹھکانہ جہنم بنالے۔

جیسا کہ امام بخاری و مسلم نے اسے حضرت ابو ذر رضی اللہ تعالیٰ عنہ کی حدیث سے روایت کیا ہے۔

حکم

علماء اسلام نے قرآن کریم کی آیات اور حضور ﷺ کے ارشادات کو سامنے رکھتے ہوئے نسب بدلنے کو غیر باپ کی طرف اپنی نسبت کرنے کو حرام و گناہ لکھا ہے اور اسے کبیرہ گناہوں میں شمار کیا ہے، شارح بخاری شیخ الاسلام علامہ بدرالدین عینی حنفی متوفی ۸۵۵ھ (۱۲۰) اور شیخ الاسلام حافظ ابن حجر عسقلانی شافعی متوفی ۸۵۲ھ (۱۲۱) ”صحیح البخاری“ کی حدیث (۱۲۲) کے تحت لکھتے ہیں:

و فی الحدیث تحریم الانتفاء النسب المعروف، و الإدعاء
إلی غیرہ

یعنی، اور حدیث شریف میں معروف نسب کی نفی اور اپنے آپ کو حقیقی باپ کے غیر کی طرف منسوب کرنے کا حرام ہونا مذکور ہے۔

۱۲۰۔ عملة القاری، کتاب المناقب، باب نسبة الیمن إلی إسماعیل علیہ السلام،

برقم: ۳۵۰۸، ۲۵۹/۱۱

۱۲۱۔ فتح الباری، کتاب المناقب، باب نسبة الیمن إلی إسماعیل علیہ السلام،

برقم: ۳۵۰۸، ۶/۸، ۶۷۰

۱۲۲۔ صحیح البخاری، رقم: ۳۵۰۸

شارح بخاری علامہ شریف الحق امجدی لکھتے ہیں:

جان بوجھ کر سب کو بدلنا حرام و گناہ ہے یہاں تک کہ اس حدیث میں اُسے کفر تک فرمایا ہے، نسب بدلنے کی دو صورتیں ہیں ایک نفی یعنی اپنے باپ کے نسب سے انکار کرنا، دوسرے اثبات یعنی جو باپ نہیں اُسے اپنا باپ بتانا دونوں حرام ہیں جیسا کہ آج کل رواج پڑ گیا ہے بڑی آسانی سے لوگ اپنے آپ کو سید کہنے اور کہلانے لگ جاتے ہیں حالانکہ حقیقت میں وہ سید نہیں غالباً یہ بیماری پہلے بھی رائج تھی۔ (۱۲۳)

اور امام جمال الدین عبدالرحمن بن علی ابن الجوزی متوفی ۵۹۷ھ نے اپنے ایک رسالہ میں والدین سے اعراض اور غیر باپ کی طرف نسبت کو گناہ قرار دیا اور ”مسند امام احمد“ اور ”صحیحین“ سے احادیث نبویہ علیہ التحیۃ والثناء ذکر کی ہے۔ (۱۲۴)

اور امام ذہبی نے اسے کبیرہ گناہوں میں شمار کیا ہے جیسا کہ اُن کی کتاب ”الکبائر“ میں ہے۔

اور علامہ ابن حجر ہاتمی شافعی نے بھی اسے کبیرہ گناہوں میں شمار کیا ہے۔ (۱۲۵)

اور لکھا ہے کہ یہ حکم ان احادیث صحیحہ سے صریح ہے اور واضح جلی ہے اگرچہ میں نے نہیں دیکھا کہ کسی نے اس کی تصریح کی ہو۔

۱۲۳۔ نزہۃ القاری شرح صحیح بخاری، کتاب المناقب، حدیث: ۱۸۵۳، ۱۹/۷

۱۲۴۔ بر الوالدین و صلة الرحم، فصل فیمن تیراً من والدیه الخ، و فصل إثم من ادعی إلى

غیر أبیه، ص ۶۱، ۶۲

۱۲۵۔ الزواجر عن اقتراف الكبائر، الكبيرة الثانية و الثالثة و التسعون بعد المائتين،

مآخذ و مراجع

- ۱۔ **إرشاد الساری** (شرح صحیح البخاری)، للقسطلانی، أبی العباس شہاب الدین احمد (ت ۹۲۳ھ)، دار الفکر، بیروت ۱۴۲۱ھ۔ ۲۰۰۰م
- ۲۔ **أشعة الممعات**۔ للذہلوی، الشیخ عبد الحق بن سیف الدین المحدث (ت ۱۰۵۲ھ)، المكتبة التوریه الرضویه، سکھر، پاکستان ۱۹۷۶م
- ۳۔ **إكمال المعلم بفوائد المسلم**، للإمام الحافظ أبی الفضل عیاض بن موسیٰ الیحصی، (ت ۵۴۴ھ)، تحقیق الدكتور یحییٰ إسماعیل، دار الوفاء، المنصورة، الطبعة الأولى ۱۴۱۹ھ، ۱۹۹۸م
- ۴۔ **إكمال إكمال المعلم**۔ لآبی، الإمام محمد بن خلیفة الوشتانی المالکی، (ت ۸۲۸ھ)، ضبطه محمد سالم هاشم، دار الكتب العلمیة، بیروت، الطبعة الأولى ۱۴۱۵ھ۔ ۱۹۹۴م
- ۵۔ **بر الوالدین و صلة الرحم**، لابن الجوزی، الإمام جمال الدین عبد الرحمن بن علی (ت ۵۹۷ھ)، تحقیق مبروک إسماعیل مبروک، مكتبة القران، القاهرة
- ۶۔ **البحر الزخار** (المعروف بمسند البزّار)، للبزّار، الإمام أبی بکر أحمد بن عمرو بن عبد الخالق العتکی (ت ۲۹۲ھ)، تحقیق الدكتور محفوظ الرحمن زین الله، مكتبة العلوم و الحكم، المدينة المنورة، ۱۴۲۴ھ۔ ۲۰۰۳م
- ۷۔ **تأویلات أهل السنة**، للسمرقندی، أبی منصور محمد بن محمد بن محمود الماتریدی الحنفی (ت ۳۳۳ھ)، المكتبة الحقیانیة، بشاور، پاکستان
- ۸۔ **تحقیق مسند امام أحمد**، للسید أبی المعاطی التوری و أحمد عبد الرزاق عید و غیرهما، عالم الكتب، بیروت، الطبعة الأولى ۱۴۱۹ھ۔ ۱۹۹۸م
- ۹۔ **تفسیر القرطبی**۔ للقرطبی، الإمام أبی عبد الله محمد بن أحمد الأنصاری

(۶۶۸ھ)، دار إحياء التراث العربی، بیروت، الطبعة الأولى ۱۴۱۶ھ - ۱۹۹۵م

۱۰۔ تفہیم البخاری (شرح صحیح البخاری)، للعلامة غلام رسول رضوی، فیصل آباد، پاکستان

☆ الجامع الأحکام القرآن = تفسیر القرطبی

۱۱۔ حاشیة السندی علی السنن لابن ماجه، دار الكتب العلمية، بیروت، الطبعة الأولى ۱۴۱۹ھ - ۱۹۹۸م

۱۲۔ حاشیة السندی علی الصحیح للبخاری، لأبي الحسن نور الدين محمد بن عبد الهادی السندی (ت ۱۱۳۸ھ)، دار الكتب العلمية، بیروت، الطبعة الأولى ۱۴۱۹ھ - ۱۹۹۸م

۱۳۔ الزّواجر عن اقتراف الكبائر، لابن حجر الهيتمي، الإمام العباس أحمد بن محمد بن علی المکی (ت ۹۷۴ھ)

۱۴۔ سنن أبي داود، للإمام سليمان بن أشعث السجستاني (ت ۲۷۵ھ)، دار ابن حزم، بیروت، الطبعة الأولى ۱۴۱۸ھ - ۱۹۹۷م

۱۵۔ سنن ابن ماجه، للإمام أبي عبد الله محمد بن يزيد القزويني (ت ۲۷۳ھ)، دار الكتب العلمية، بیروت، الطبعة الأولى ۱۴۱۹ھ - ۱۹۹۸م

۱۶۔ سنن الترمذی، للإمام أبي عيسى محمد بن عيسى بن سورة (ت ۲۹۷ھ)، تحقيق محمود محمد محمود حسن نصار، دار الكتب العلمية، بیروت، الطبعة الأولى ۱۴۲۱ھ - ۲۰۰۰م

۱۷۔ سنن اللرمی، للإمام أبي محمد عبد الله بن عبد الرحمن (ت ۲۰۰ھ)، تخريج الشيخ محمد عبدالعزيز الخالدي، دار الكتب العلمية بیروت

☆ شرح ابن بطلال = شرح صحیح البخاری

۱۸۔ شرح صحیح البخاری، لابن بطلال، الإمام أبي الحسن علي بن خلف بن عبد الملك، مكتبة الرشد، الرياض، الطبعة الأولى ۱۴۲۰ھ - ۲۰۰۰م

۱۹۔ شرح صحیح مسلم، للنووي، الإمام أبي زكريا يحيى بن شرف النمشقي الشافعي (ت ۶۷۶ھ)، دار الكتب العلمية، بیروت، الطبعة الأولى ۱۴۲۱ھ، ۲۰۰۰م

۲۰۔ شرح صحیح مسلم، للهرري، العلامة محمد الأمين بن عبد الله الأرمي العلوي الشافعي، دار المنهاج، جدة، ودل طوق النجاة، بیروت، الطبعة الأولى ۱۴۳۰ھ - ۲۰۰۹م

۲۱۔ شرح الطیبي (علی مشکاة المصابيح)، للإمام شرف الدين الحسين بن محمد بن عبد الله الطیبي (ت ۷۴۳ھ)، دار الكتب العلمية، بیروت، الطبعة الأولى ۱۴۲۲ھ - ۲۰۰۱م

۲۲۔ صحیح البخاری، للإمام أبي عبد الله محمد بن إسماعيل الجعفي (ت ۲۵۶ھ)، دار الكتب العلمية، بیروت، الطبعة الأولى ۱۴۲۰ھ - ۱۹۹۱م

۲۳۔ صحیح مسلم، للإمام مسلم بن الحجاج القشيري (ت ۲۶۱ھ)، دار الأرقم، بیروت

۲۴۔ عارضة الأحوذی بشرح صحیح الترمذی، لابن العربي، للإمام الحافظ أبي بكر محمد بن عبد الله بن محمد بن عبد الله المعروف بابن العربي المالکی (ت ۵۴۳ھ)، دار الكتب العلمية، بیروت، الطبعة الأولى ۱۴۱۸ھ - ۱۹۹۷م

۲۵۔ فتح الردود فی شرح سنن أبي داود، للشيخ أبي الحسن نور الدين محمد بن عبد الهادی السندی (ت ۱۱۳۸ھ)، تحقيق زكي الخولي، دار لينة للنشر والتوزيع، مصر، الطبعة الأولى ۱۴۲۱ھ - ۲۰۰۰م

۲۶۔ فتح الباری شرح صحیح البخاری، للعسقلاني، الحافظ أحمد بن علي بن حجر الشافعي (ت ۸۵۲ھ)، تحقيق الشيخ عبدالعزيز بن عبد الله، دار الكتب العلمية، بیروت، الطبعة الثالثة ۱۴۲۱ھ - ۲۰۰۰م

☆ الكاشف عن حقائق السنن = شرح الطیبي

۲۷۔ الكامل لابن عدي، الإمام الحافظ أبي احمد عبد الله بن عدي الجرجاني

(ت ۳۶۵ھ)، تحقیق الشیخ عادل أحمد عبدالموجود، دار الكتب العلمية، بيروت، الطبعة الأولى ۱۴۱۸ھ - ۱۹۹۷م

۲۸۔ **كتاب النعاء**، للإمام الحافظ أبي القاسم سليمان بن أحمد الطبراني (ت ۳۶۰ھ)، تحقيق مصطفى عبد القادر عطاء، دار الكتب العلمية، بيروت، الطبعة الأولى ۱۴۲۱ھ - ۲۰۰۱م

۲۹۔ **كتاب الكبائر**، للذهبي، الإمام محمد بن أحمد (ت ۷۴۸ھ)، تحقيق محي الدين مستور، دار ابن كثير، دمشق، الطبعة الثانية ۱۴۰۵ھ

۳۰۔ **كشف الأستار عن زوائد البزور**، للهيثمي، الحافظ نور الدين علي بن أبي بكر (ت ۸۰۷ھ)، تحقيق الشيخ حبيب الرحمن الاعظمي، مؤسسة الرسالة، بيروت، الطبعة الأولى ۱۳۹۹ھ - ۱۹۷۹م

۳۱۔ **الكوثر البخاري** إلى رياض أحاديث البخاري، لإمام أحمد بن إسماعيل بن عثمان بن محمد الكوراني الشافعي (ت ۸۹۳ھ)، تحقيق الشيخ أحمد، دار إحياء التراث العربي، بيروت، الطبعة الأولى ۱۴۲۹ھ - ۲۰۰۸م

۳۲۔ **مجمع البحرين في زوائد المعجمين**، الإمام الحافظ نور الدين أبي الحسن علي بن أبي بكر الهيثمي (ت ۸۰۷ھ)، تحقيق محمد حسن محمد حسن إسماعيل الشافعي، دار الكتب العلمية، بيروت، ۱۴۱۹ھ - ۱۹۹۸م

۳۳۔ **مركات المفاتيح** (شرح مشكاة المصابيح)، للإمام الملا علي بن سلطان محمد القاري (ت ۱۰۱۴ھ) الشيخ جمال عيتاني، دار الكتب العلمية، بيروت، الطبعة الأولى ۱۴۲۲ھ، ۲۰۰۱م

۳۴۔ **مسند ابن الجعد**، لأبي الحسن علي بن الجعد بن عبيد الجوهري (ت ۴۳۰ھ)، دار الكتب العلمية، بيروت، الطبعة الثانية ۱۴۱۷ھ - ۱۹۹۶م

۳۵۔ **مكمل إكمال الإكمال**، للإمام محمد بن محمد بن يوسف السنوسي الحسيني (ت ۸۹۵ھ)، دار الكتب العلمية، بيروت، الطبعة الأولى

۱۴۱۵ھ - ۱۹۹۴م

۳۶۔ **مشكاة المصابيح**، للتبريزي، الشيخ ولي الدين أبي عبد الله محمد بن عبد الله الخطيب (ت ۷۴۱ھ)، تحقيق الشيخ جمال عيتاني، دار الكتب العلمية، بيروت، الطبعة الأولى ۱۴۲۴ھ - ۲۰۰۳م

۳۷۔ **مجمع الزوائد ومنبع الفوائد**، للهيثمي، نور الدين علي بن أبي بكر المصري (ت ۸۰۷ھ)، تحقيق عبد القادر عطاء، دار الكتب العلمية، بيروت، الطبعة الأولى ۱۴۲۲ھ - ۲۰۰۱م

۳۸۔ **المُسند**، للإمام أحمد بن حنبل (ت ۲۴۱ھ)، المكتب الإسلامي، بيروت

۳۹۔ **المصنف** - لابن أبي شيبة، للإمام أبي بكر عبد الله بن محمد بن أبي شيبة (ت ۲۳۵ھ)، تحقيق محمد عوامة، المجلس العلمي، ودار قرطبة، بيروت، الطبعة الأولى ۱۴۲۷ھ - ۲۰۰۶م

۴۰۔ **المعجم الأوسط**، للطبراني، الحافظ أبي القاسم سليمان بن أحمد بن أيوب اللخمي (ت ۳۶۰ھ)، تحقيق محمد حسن بن محمد حسن إسماعيل الشافعي، دار الكتب العلمية، بيروت، الطبعة الأولى ۱۴۲۰ھ - ۱۹۹۹م

۴۱۔ **المعجم الصغير**، للطبراني، الحافظ أبي القاسم سليمان بن أحمد بن أيوب اللخمي (ت ۳۶۰ھ)، دار الكتب العلمية، بيروت، ۱۴۰۳ھ - ۱۹۸۳م

۴۲۔ **المعجم الكبير**، للطبراني، الحافظ أبي القاسم سليمان بن أحمد بن أيوب اللخمي (ت ۳۶۰ھ)، تحقيق حمدي عبد المجيد السلفي، دار إحياء التراث العربي، بيروت، الطبعة الأولى ۱۴۲۲ھ - ۲۰۰۱م

۴۳۔ **المفهم لما أشكل من كتاب مسلم**، للقرطبي، الحافظ أبي العباس أحمد بن عمر بن إبراهيم (ت ۶۵۶ھ)، تحقيق محي الدين ديب مستور أحمد محمد السيد وغيرهما، دار ابن كثير، بيروت، الطبعة الثالثة ۱۴۲۶ھ - ۲۰۰۵م

۴۴۔ **نزهة القاري** شرح صحيح بخاري، للعلامة محمد شريف الحق امجدی، برکاتی پبلشرز، کھارادر، کراتشي، پاکستان

محترم القام جناب..... السلام علیکم ورحمۃ اللہ وبرکاتہ

جیسا کہ آپ کے علم میں ہے کہ جمعیت اشاعت الہست پاکستان اپنے سلسلہ مفت اشاعت کے تحت ہر ماہ ایک مفت کتاب شائع کرتی ہے جو کہ پاکستان بھر میں بذریعہ ڈاک بھیجی جاتی ہے گزشتہ دنوں جمعیت نے سال رواں کے لئے اپنے سلسلہ مفت اشاعت کی نئی پالیسی کا اعلان کیا ہے جس کے تحت حکومت کے اعلان کے مطابق ڈاک کے اخراجات میں سو فیصد اضافے کی وجہ سے ممبر شپ حاصل کرنے کی فیس -100 روپے سالانہ کر دی گئی ہے۔

اس خط کے ذریعے آپ سے اتنا س ہے کہ آپ اس خط کے آخر میں دیئے ہوئے فارم پر اپنا مکمل نام اور پتہ خوشخط لکھ کر ہمیں منی آرڈر کے ساتھ ارسال کر دیں تاکہ آپ کو نئے سال کے لئے جمعیت اشاعت الہست پاکستان کے سلسلہ مفت اشاعت کا ممبر بنالیا جائے۔ صرف اور صرف منی آرڈر کے ذریعے بھیجی جانے والی رقم قابل قبول ہوگی، خط کے ذریعے نقد رقم بھیجنے والے حضرات کو ممبر شپ جاری نہیں کی جائے گی۔ البتہ کراچی کے رہائشی یا دوسرے جو حضرات وقتی طور پر دفتر میں آکر فیس جمع کروانا چاہیں تو وہ روزانہ شام 4 بجے سے رات 12 بجے تک رابطہ کر سکتے ہیں، ممبر شپ فارم جلد از جلد جمع کروائیں۔ دیکھیں کہ وصول ہونے والے ممبر شپ فارم پر سال کی پوری 12 کتابیں ارسال کی جائیں گی البتہ اس کے بعد موصول ہونے والے ممبر شپ فارمز پر مہینے کے اعتبار سے بتدریج ایک ایک کتاب کم ارسال کی جائے گی مثلاً اگر کسی کا فارم جنوری میں موصول ہوا تو اسے 11 کتابیں اور اگر کسی کا فروری میں موصول ہوا تو اسے 10 کتابیں ارسال کی جائیں گی۔

نوٹ: اپنا نام، پتہ، سابقہ ممبر شپ نمبر اور سیریل نمبر (منی آرڈر اور فارم دونوں پر) اردو زبان میں نہایت خوشخط اور خوب واضح لکھیں تاکہ کتابیں بروقت اور آسانی کے ساتھ آپ تک پہنچ سکیں۔ نیز پرانے ممبران کو خط لکھنا ضروری نہیں بلکہ منی آرڈر پر اپنا موجودہ ممبر شپ نمبر لکھ کر روانہ کر دیں اور خط لکھنے والے حضرات جس نام سے منی آرڈر بھیجیں خط بھی اسی نام سے روانہ کریں۔ منی آرڈر میں اپنا فون نمبر ضرور تحریر کریں۔ تمام حضرات دیکھیں کہ اپنا فارم جمع کرا دیں۔ ہمارا پوسٹل ایڈریس یہ ہے:

جمعیت اشاعت الہست پاکستان
سید محمد طاہر نعیمی (معاون محمد سعید رضا)
نور مسجد کاغذی بازار، بیٹھا دن کراچی۔ 74000
شعبہ نشر و اشاعت 021-32439799
0321-3885445

نام.....
تکمیل پتہ.....
ولدیت.....

فون نمبر..... سابقہ سیریل نمبر.....

نوٹ: ایک سے زائد افراد ایک ہی منی آرڈر میں رقم روانہ کر سکتے ہیں اور فارم نہ ملنے کی صورت میں اس کی فوٹو کاپی استعمال کی جاسکتی ہے۔

نوٹ!!

☆..... حکومت پاکستان کی طرف سے منی آرڈر فیس میں اضافے کی وجہ سے آپ کو سہولت دی گئی ہے کہ آپ ایک منی آرڈر پر ایک سے زیادہ ممبران کی فیس ایک ساتھ بھیج سکتے ہیں۔

☆..... ممبر شپ حاصل کرنے کے لئے علیحدہ فارم کی ضرورت نہیں، آپ اسی فارم کو پر کر کے بھیج سکتے ہیں۔

☆..... زیادہ ممبران ہونے کی صورت میں اس فارم کی فوٹو کاپی بھی استعمال کی جا سکتی ہے۔

☆..... تمام ممبران کو مطلع کیا جاتا ہے کہ فارم جلد از جلد پُر کر کے روانہ کر دیں زیادہ تاخیر کی صورت میں کتاب نہ ملنے پر شکایت قابل قبول نہ ہوگی۔

☆..... اپنا ایڈریس مکمل اور صاف تحریر کر کے روانہ کریں ورنہ ممبر شپ حاصل نہ ہونے پر ادارہ ذمہ دار نہ ہوگا۔

☆..... پرانے ممبران خط کے علاوہ منی آرڈر پر بھی اپنا ممبر شپ نمبر ضرور تحریر کریں۔

☆..... اپنا رابطہ نمبر بھی ضرور تحریر کریں۔

☆..... ممبر شپ حاصل کرنے کے خواہش مند افراد دسمبر 2009ء تک اپنا ممبر شپ فارم جمع کرا دیں بصورت دیگر ممبر شپ کا حصول مشکل ہوگا۔